

# మాయమైన గూఢచారులు

సుజనశ్రీ

కేంద్ర గూఢచారిశాఖ డైరెక్టర్ ఉపేంద్రగుప్తా సింగ్‌ని యాష్‌టేలో పడేశాడు. తనకెదురుగా కూర్చున్న ఇద్దరమ్మాయిలవంకా చూశాడు. అందులో మొదటి యువతి పేరు జూశీ. రెండో అమ్మాయి పేరు రమణి.

సొరుగులాగి అందులోనుంచి ఒక ఫోటోని తీసి టేబుల్ మీద పడేశాడు. “ఎంతో ప్రయత్నం మీద, ఎందరిదో కృషి వలన ఈ ఫోటో మాత్రం దొరికింది.”

జూశీ ఫోటో అందుకొని చూసింది. కాళ్ళు చచ్చు పడిపోయిన స్త్రీ చక్రాల కుర్చీలో కూర్చుని ఉంది ఫోటోలో. ఆమె ముఖానికి నల్లని ముసుగు ఉంది చెవులూ,

ముక్కు కప్పివేస్తూ, ఆమె కళ్ళు మాత్రమే కనుపిస్తున్నాయి.

“జూలీ అంటే ఎరగని కఠినాత్మురాలైన ఈ స్త్రీ ఒక పెద్దముఠాకు నాయకురాలు. ఈ ఫోటోని సేకరించే ప్రయత్నంలో ఒకగూఢచారి ప్రాణాలు కోల్పోయాడు. ఇంకో ఎజెంటు వాళ్ళ చెతికి బందీగా దొరికిపోయాడు. ఆమె ఎవరో ఇంతవరకూ మనకు ఆ చూకీ చిక్కలేదు. ఆమె దుస్తుల్ని బట్టీ, మేలి ముసుగుని బట్టీ, ఆమెముస్లిమ్ స్త్రీలా అవుపిస్తోంది. ఆమె క్రింద పనిచేసే ముఠా మన గూఢచారి శాఖలో ఎజెంట్లకన్నా తెలివిగా ప్రవర్తిస్తున్నారు.”

“ఇంతకీ మేం చేయల్సిన పనేమిటో చెప్పారు కాదు!” జూలీ అడిగింది.

“వస్తున్నాను! ఆ ముఠాకు స్త్రీనాయకురాలు గనుక ఈ దఫా మిమ్మల్ని పంపటానికి విర్ణయించాం!”

“ఇంతవరకూ మగ ఏజెంట్లను ఊహించుకునే ఆస్త్రీ, ముక్కుపచ్చలారని ఇద్దరు యువతులు తన రహస్యాల్ని పసి గట్టేందుకు వస్తున్నారని ఊహించదు!” జూలీ ఉషారుగా చెప్పింది.

“కరెక్ట్! అంతేకాదు. ఆ ముఠాలోని వ్యక్తులు మన అఫీసులోకే జొరబడి, మన స్క్రెట్ ఫైళ్ళను కొన్నిటిని ఫోటో తీసుకు వెళ్ళారు. అంతకన్నా మనకు ఇంకా అవమానం ఏముంది?” ఉపేంద్రగుప్తా నుదుట ముడతలు వచ్చినయ్య, విచారంగా.

“అసలు ఆ ముఠావాళ్ళు చేస్తున్న దుండగం ఏమిటి?” రమణి అడిగింది.

“మన దేశానికి అణుశక్తి ఉత్పాదనకై కెనడా దేశం నుంచి యురేనియం దిగుమతి అవుతున్నది. మన దేశంలోకి యురేనియం సరాఫరా అవంగానే, అందులో కొంత భాగం

మాయమవుతోంది.

“ఈ ముఠా ఆ యురేనియంని ఏ శత్రుదేశానికో సరఫరా చేస్తుండాలి! ఆ కిటుకు మేం కనిపెట్టాలి! ఆవునా? జూత్ పూర్తిచేసింది.

“సరిగా చెప్పావ్! దాంతో పాటు మాయమైన మన గూఢచారుల్ని విడిపించాలి, వారు ఇంకా ప్రాణాలతో ఉంటే! ఇప్పుడు మీకు విషయమంతా విశదమయింది కదూ? ఏమైనా అనుమానాలుంటే ఆడగండి!”

“అనుమానాలేం లేవు సార్!”

“సరే! ఈ క్షణం నుంచి జూత్ కోడ్ నెంబర్ ఎక్స్పిరి. రమణి నీకు అసీస్టెంట్లు. ఆమె కోడ్ నెంబరు జిడ్ 3. ఇక మీరు వెళ్ళవచ్చు.”

యువతు లిద్దరూ లేచారు. డైరెక్టర్కి నమస్కారంచేసి సెలవు తీసుకున్నారు.

గోడలో రహస్య ద్వారం తెరుచుకొంది. దాన్ని దాటి లిఫ్ట్లోకి వచ్చారు ఇద్దరూ. లిఫ్ట్ పైకి లేచింది. పురో ద్వారం దాటే సరికి వాళ్ళు ఒక మందుల షాపులో ఉన్నారు.

షాపులో ఉన్న వ్యక్తికి విష్ చేసి పేప్మెంట్ మీదకు వచ్చారు. వెనక్కు తిరిగి ఒకసారి మందుల షాపు వంక చూశారు. పెద్ద బోర్డు మీద “రామ్మూర్తి అండ్ బ్రదర్స్, ఇంగ్లీషు మందుల షాపు” అని ఉంది.

నిజానికది మందులషాపు కాదు. గూఢచారి శాఖ కార్యాలయానికి రహస్య ప్రవేశం అది. షాపులోంచి రహస్య ద్వారాల గుండా లిఫ్ట్లో ప్రయాణించి, నేలమాళిగలో ఉన్న కార్యాలయాన్ని చేరుకోవాలి.

## 2

జూలీ, రమణి ఇద్దరూ మందుల షాపులోంచి బయటకు వచ్చారు. ఆ షాపు ప్రక్కనే మఫ్ లాల్ వారి షోరూమ్ ఉంది. గాజు గదుల్లో వ్రేలాడగట్టిన చీరల వంక చూస్తూ న్నట్టుగా నిలబడ్డారు ఇద్దరూ!

నిజానికి ఎదురుగా ఉన్న అద్దంలో జూలీ; రోడ్డు ఆనతల వైపున, మందులషాపుకు ఎదురుగా ఉన్న వాచ్ రిపేరర్ ని గమనిస్తోంది. గడియారాలు బాగు చేసే మిషన్ అతడు తమనే పరీక్షగా చూడడం, తాము మందుల షాపు మెట్లు దిగుతూన్నప్పుడే. కనిపెట్టింది.

వాచ్ షాపులో వ్యక్తి తను కూర్చున్న చోటినుంచి లేచాడు. వెనక్కు తిరిగి నిలబడ్డాడు.

జూలీ అనుమానం తీరిపోయింది. “సందేహంలేదు! ఆ వెధవ అప్పుడే మన గురించి సమాచారాన్ని వైర్ లెస్ లో చేప్పి స్తున్నాడు.”

“అంటే మన కార్యాలయంపై అతడు నిఘావేసే ఉంచు తున్నాడన్నమాట ఎప్పుడూ!” రమణి అడిగింది.

“నిజంగా అంతే! లేకపోతే వాడు మనవంకే ఇందా కట్టుంచి గుర్రుగా చూడల్సిన పనేముంది!”

“మనకు ఒక ఇబ్బంది లేకుండా చేశాడు. మన పరిశోధన ఎక్కడ మొదలెట్టాలా అని ఆలోచిస్తున్న మనకు, ఆ బాధ తొలగించాడు.

“ఎలాగ?” రమణి ఆశ్చర్యంగా అంది.

“వెళ్తూ మాట్లాడుకుందాం రా!” అంటూ జూలీ అక్కడనుంచి. ఇద్దరూ పేప్ మెంట్ మీద తీరిగ్గా నడవ సాగారు.

వీధి మలుపులో ఒక వ్యక్తి నిలబడి ఉన్నాడు. అతడి చెవిలో చెవిటి మిషన్ ఉంది.

“అదుగో ఆ పంది వెధవను చూశావా? మనవంకే గురుగా చూస్తున్నాడు. వాడి చెవిలో ఉన్నది నిజంగా చెవిటి మిషనా లేక వైర్లెస్ రిసీవరా అని!”

ఇద్దరూ రహస్యంగా చూపులతోనే కూడబలు క్కున్నారు. చెవిటిమిషన్ పెట్టుకున్న వ్యక్తి తలవంచుకుని ఎదురుగా వస్తున్నాడు.

జూలీ, రమణి రెండుగా చీలి అతడికి దారి ఇచ్చారు. ఆ వ్యక్తి వాళ్ళను దాటుకుని వెళ్ళేసమయంలో జూలీ బూటు కాలు, నున్నని పేవ్ మెంట్ మీద కొద్దిగా జారి, అతగాడికి డాష్ ఇచ్చింది.

మరు క్షణంలో బిక్కుమొగం వేసుకుని అతడి మొగంలోకి చూస్తూ “ఓ! సారీ!” అంది.

“ఫరవాలేదు! మీకాలు నొప్పి పెట్టిందోవో చూసుకోండి!” అంటూ ఆ వ్యక్తి వెళ్ళిపోయాడు ముందుకు.

“అదేం? ఏం చేశావ్ వాణ్ణి?” రమణి అడిగింది నవ్వుతూ

“వాడి ప్యాంటుకు “నల్లి”ని అంటించాను. ఆపరికరం నల్లి సైజులోనే ఉంది. ఎలా పని చేస్తుందో తెలుసుగా. వాడి మాటలనన్నింటినీ మనకు అందజేస్తుంది.” అంటూ జూలీ నవ్వింది.

ఇద్దరూ కారులోకి ఎక్కారు. “రమణి! నీవు కారు డ్రైవ్ చెయ్యి. సైని అద్దంలో మటుకు చూస్తాండు! మనల్ని అతగాడు వెంటాడుతాడనే నా ఉద్దేశ్యం.”

“అవును! వాడి చూపులు చూస్తుంటే అలాగే అని

పిస్తోంది.”

“నీవు మన గదికి వెళ్ళి మన ప్రయాణానికి గుడ్డలూ అవీ సర్దు. నేను ఒక అరగంటలో కలుస్తాను!” కారుదిగి డోర్ మూసేస్తూ అంది జొలీ కారుకదలిపోయింది.

జొలీ రొడ్డు ప్రక్కననే ఉన్న కూల్ డ్రింక్ షాపుకు వెళ్ళి డ్రింక్ సిప్ చేస్తూ కూర్చుంది.

చెవిటి మిషన్ వ్యక్తి టెలిఫోన్ బూత్ లోకి వెళ్ళడం కనుపించింది. జొలీ తన అరచేతిని చెవి దగ్గర పెట్టుకుంది. ఆమె అరచేతిలో చాక్లెట్ సైజులో ఒక పరికరం ఉంది. దాన్లోంచి, టెలిఫోన్ బూత్ లో మాట్లాడుతున్న వ్యక్తి మాట్లాడేదంతా, అతడి ఒంటి మీద ఉన్న “నల్లి” ద్వారా వినబడుతోంది.

టెలిఫోన్ బూత్ లో వ్యక్తి నెంబర్ డయల్ చేశాడు. రిసీవరెత్తి మాట్లాడసాగాడు. తన మాటల్ని మరో యువతి వింటున్నదనే విషయం అతగాడికి పాపం తెలియనే తెలియదు.

“హలో! భయంకర్ ని మాట్లాడుతున్నాను. ఆ అమ్మాయి లిద్దరూ ఎటో తప్పించుకు వెళ్ళారు! ఏమిటి చెయ్యడం!”

“ఏడవలేక పోయావ్! వాళ్ళ అందాన్ని చూడంగానే కళ్ళు పొరలు క్రమ్మాయా ఏం? “వీరనారి”కి తెలియజేసి ఆమె నుంచి ఆజ్ఞలు తీసుకుంటాం! అందాకా లైన్ లోనే ఉండు!” అవతలి కంఠం కసురుకుంది.

“హలో! భయంకర్ పప్పులో కాలు వేశాడు! ఇప్పుడేం చెయ్యడం!” ఫోన్ లోంచి అవతలి వ్యక్తి మరెవరో అడగటం కూడా స్పష్టంగా వినిపించింది జొలీకి.

“హలో భయంకర్! నిన్ను వెంటనే కోటకు తిరిగిరమ్మని హుక్కుం!”

“అలాగే! అలాగే!” తడబడుతూ భయంకర్ ఫోన్ పెట్టేశాడు.

తను నిజంగా నక్కను త్రొక్కి బయలుదేరాననుకుంది జూలీ. కాకపోతే వెదకబోయిన కుందేలు దొరకడమేమిటి? ఈ భయంకర్ తనముఠానాయకురాలు ‘వీరనారి’ని కలుసుకోవటానికి వాళ్ళు ముఠా కేంద్రానికి, ‘కోట’కు వెళ్తున్నాడు. తనూ అతడి తోక పుచ్చుకొని వెళ్తే చాలు కోటలో సాగా వేసినట్టే!.

### 3

ఎక్స్ప్రెస్ రైలు వేగంగా పోతున్నది. జూలీ, రమణి ఫస్ట్ క్లాస్ కంపార్టు మెంటులో కూర్చుని ఇంగ్లీషు మేగజైన్లు తిరగేస్తున్నారు. అదేబోగీలో మరో ‘కూపే’ లో ప్యాంటూ, కోటూ, టై, కాళ్ళకు ఫుల్ బూటూ వేసుకుని పెద్దమనిషిలా భయంకర్ గూడా ప్రయాణిస్తున్నాడు.

టెలిఫోన్ బూత్ లోంచి భయంకర్ బయటకు వచ్చి లాక్సీ పిలిచి ‘రైల్వే స్టేషన్’ అనడం జూలీ విన్నది తన దగ్గరున్న బ్రాన్సిట్టర్ ద్వారా. స్టేషన్లో ఏఊరికి టిక్కెట్టు తీసుకున్నదీ గూడ ఆమెకు తెలిసి పోయింది ‘నల్లి’ ద్వారా.

త్వరగా రమణిని కలుసుకుని ఇద్దరూ స్టేషన్ కు వచ్చారు. డ్రెస్ మార్చుకొని ఆంగ్లో ఇండియన్ లలా గౌను వేసుకున్నారు. తలకు విగ్గులు మార్చారు. భయంకర్ తమని చూసినా గుర్తు పట్టలేనంతగా మారిపోయారు.

జరిగిపోయిన సంఘటనని తలుచుకుని జూలీ నవ్వుకుంది. ఇద్దరు మగ గూఢచారులు మాయమైపోయారు. రాజస్థాన్ లోని థార్ ఎడారి ప్రాంతాల్లో వారిద్దరూ అదృశ్యమయినట్టు తాము చదివిన ఫైల్ వల్ల తెలిసింది. ఆ మగధీరుల్ని విడి

పించేందుకు మరో ఇద్దరు అబలలు బయదేరారు.

“ఏమిటి నవ్వుతున్నావ్! నాకూ చెబుదూ!” అనిడిగింది రమణి.

జూలీ జరిగిన విషయం అమెకూ చెప్పింది. ఇద్దరూ మరో సారి నవ్వుకున్నారు.

“మన ‘భయంకర్’ ఏం చేస్తున్నాడో చూసి వస్తాను!” అంటూ రమణి కూర్చున్న చోటినుంచి లేచింది.

టాయిలెట్ లోకి వెళ్ళే మిషన్ అమె ప్రక్కనున్న ‘కూపే’ లోకి చూసుకుంటూ వెళ్ళింది. ఆశ్చర్యం! భయంకర్ ఎక్కడా లేడు! టాయిలెట్ నుంచి తిరిగి వస్తూ మరోసారి చూసింది కళ్ళు పెద్దవి చేసుకొని.

అదే విషయం జూలీకి చెప్పింది. అంతలో జూలీ చేతి గడియారం నుంచి నాడికొట్టుకుంటున్నట్టుగా, అమె చేతికి టక్ టక్ మని శబ్దం వినిపించింది. రిస్టువాచ్ ని చెవి దగ్గర పెట్టుకుంది అమె.

అందులో రహస్యంగా అతి చిన్నసైజు రేడియోసంకేతాలందించే రిసీవర్ ఉంది.

“ఎక్స్ ఎనిమిది! ఎక్స్ ఎనిమిది!” మీ గది అంతా శోధింపబడింది. ఆగంతకుడు దొరకలేదు. అంటే శత్రువులకు మీ ఉనికి తెలిసిపోయిందన్నమాట. మీరు ఇంక అప్రమత్తతో మెలగాలి!”

మెస్సేజ్ అయిపోయింది. జూలీ ఆశ్చర్యంగా రమణి వంక చూసింది. భయంకర్ మాయమైపోతే, ఇక తమకు దారి ఎలా తెలుస్తుంది.

అంతలో అమెకు మెరుపులా మరో ఆలోచనకలిగింది. తమ ఆచూకీని కనిపెట్టిన శత్రుముఠావాళ్ళు తమని అంత తేలి

కగా వదులుతారా! భయంకర్ కాకపోతే మరో భయంకర్ తమని వెంటాడుతూ ఉండవచ్చునని ఊహించింది.

రాజస్థాన్ రాష్ట్రానికి రాజాధాని అయిన జైపూర్ లో ఇద్దరూ రైలు దిగారు. అక్కడ ఒక ఇంటిని అద్దెకు తీసుకొని అందులోనే బస చేశారు, లోగడ వచ్చిన ఎజెంట్లద్దరూ వాళ్ళ బసకు వెళ్ళి, అన్ని మూలలా శోధిస్తే 'వీరనారి' ఆచూకీని తెలిపే ఆధారం ఏమైనా దొరకవచ్చు!

అదే ఉద్దేశ్యంతో టాక్సీలో వాళ్ళ బసకు వెళ్ళారు. అదో చిన్నసైజు బంగళా. తమకు కేంద్రకార్యాలయం వారిచ్చిన డూప్లికేట్ తాళంచెవితో ఆ బంగళా తాళాలు తీసి లోపలకు ప్రవేశించారు.

ఎవరూ తమను వెన్నాడకుండా, తమ వెనుకనే తలుపులు మూసి లోపల గడియ పెట్టారు జూలీ, రమణి.

ఆటోమేటిక్ రైఫిల్స్ ని చేతుల్లో పుచ్చుకొని లోపలకు జోరపడ్డారు. లోపలంతా చీకటిగా ఉంది. కిటికీ తలుపులు సైతం మూసివేసి ఉన్నాయి. గత చాలాకాలంగా వాటిని ఎవరూ తెరవలేదని తలుపుల మీద ఇసుక చెబుతుంది.

పెన్ టార్ప్ వెలిగించి, గది అంతటా నేలమీద కార్పెట్ క్రింద వెదికసాగిద్దరూ.

మెట్లు మీదుగా ఎవరో వస్తున్నట్లుగా అడుగుల చప్పుడు నినిపించింది.

చీకటిగా ఉన్న గది దీపాల కాంతితో వెలిగిపోయింది.

ఇద్దరు స్త్రీల వెనుకగా బలమైన హస్తాలు పడి వారి చేతుల్లోని రైఫిల్స్ ని లాగేసినాయి.

వాళ్ళకెదురుగా టికెట్ కలెక్టర్ డ్రెస్ లో ఉన్న వ్యక్తి ఒకడు చేతిలో పిస్టల్ పుచ్చుకొని నిలబడి ఉన్నాడు.

“వీరనారి మిమ్మల్ని తన దగ్గరికి తీసుకురమ్మంది. పిచ్చి వేషాలు వేయక, బుద్ధిగా మావెంట రండి!” అన్నాడతడు.

అతడి కంఠాన్ని బట్టి అతడే భయంకర్ అని కనిపెట్టేసింది జూలీ. మానుకాలు దుస్తుల్లో తమతో బాటు రైలెక్కిన భయంకర్ మధ్యలో మాయమయి, టికెట్ కలెక్టర్ యూని ఫారమ్లో తమను వెంటాడుతూనే వచ్చాడన్నమాట!

ఇద్దరు ధృఢకాయులు యువతులిద్దర్నీ తను చేతుల్లో ఇరికించుకుని ఉన్నారు. జూలీ కళ్ళతో రమణికి సంజ్ఞ చేపింది.

జూలీ మెరుపులా తిరిగి అతని బొటన వ్రేలిని మెలి బెట్టింది. ఆమె వేసిన ‘జూడో’ కిటుకుతో రాక్షసుడిలాంటి వ్యక్తి నేలమీద పడిపోయాడు అరుస్తూ. వాడు పడడంతో రెండవ వాడి మీద వెళ్ళి పడ్డాడు. వాడూ క్రిందా పడిపోయాడు ఆ తాపుడికి.

భయంకర్ పెద్దగా అరిచాడు కోపంతో జూలీ టేబుల్ మీదున్న పేపర్ వెయిట్ తీసుకుని పైకప్పునించి వ్రేలాడుతున్న బల్బు కేసి విసిరింది. బల్బు పగిలిపోయింది.

ఈ హత్యాత్మకసంఘటకు భయంకర్ అదిరిపడ్డాడు. మరు క్షణంలో అతడు కిటికీ దగ్గరగా వెళ్ళి తలుపులు తెరిచాడు. గదిలోకి వెలుతురు వచ్చింది.

“ఏయ్ అమ్మాయీలూ! మీ మాన ప్రాణాలపైన అశ ఉంటే మంచిగా మాతో రండి!” అన్నాడు భయంకర్.

“మమ్మల్ని ప్రాణాలతో పట్టుకు రమ్మంది గదా మీ ‘వీర నారి’ మమ్మల్ని ఆమె దగ్గరకు తీసుకుపోకుండా చంపితే మీకు ఆమె ఎలాంటి శిక్ష విధిస్తుందో!” జూలీ నవ్వుతూ అంది.

భయంకర్ నాలుక కరుచుకున్నాడు. తన అనుచరులిద్దర్నీ చూస్తూ. చూడ్డానికి బలశాలురు! ఇద్దరు అమ్మాయిల్ని పట్టు

కోలేరూ? అంటూ జేబుల్లోనుంచి విజిల్ తీసి ఉదాడు.

మో ఇద్దరు ధృఢకాయులు లోపలకు వచ్చారు. నలుగురు కలిసి ఇద్దరు అమ్మాయిల్ని బంధించి బంగళాలోంచి బయటకు తీసుకు వెళ్ళారు.

## 4

జూలీ, రమణిని కారులో వెనుక సీట్లో కూర్చోబెట్టి, అటూ ఇటూ ధృఢకాయులు కూర్చున్నారు. భయంకర్ స్టే రింగ్ ముందు కూర్చున్నాడు.

కారు వేగన్ని పుంజుకుంది. సిటీ దాటి ఇసుక ప్రదేశంలోకి వచ్చింది. ఎడారిలో చాలాసేపు ప్రయాణం చేసి, ఒక పెద్ద రాతి కట్టడాన్ని చేరుకుంది, కారు.

“దిగండి!” అన్నాడు భయంకర్, కారు దిగంగానే!

“ఎడారిలో ఈ కొండరాతికోట ఎక్కడిది?” రమణి ఆశ్చర్యంగా చూస్తోంది.

ఒక ధృఢకాయుడు: రమణిని ముందుకు త్రోశాడు. పెద్ద గేటు తెరుచుకుంది. వాళ్ళను లోపలకు ప్రవేశపెట్టారు.

మో పెద్దగది ముందు ధృఢకాయులు ఆగిపోయారు. భయంకర్ మాత్రం రివాల్వర్ ని చేత్తోపుచ్చుకుని ఇద్దరు యువతుల్ని ఇంకా లోపలకు తీసుకు వెళ్ళాడు. అధునాతనంగా ఉన్న గది వచ్చింది.

ఆ గది తలుపుదగ్గర నిలబడి “ఇద్దరు స్త్రీ బందీలతో భయంకర్ వచ్చాడు!” అని గోడదగ్గరగా నిలబడి చెప్పాడు భయంకర్.

ఒక్కొక్కణం గడిచాక తలుపు ప్రక్కకు జరిగి లోపలకుదారి ఏర్పడింది.

లోపల అయిదారుగురువ్యక్తులు వ్రడంగంపనిచేస్తూన్నారు.

చిన్న చిన్న భవనాల నమూనాలు తయారు చేస్తున్నారు వాళ్ళు. వాటిని చూస్తుంటే వాళ్ళ పనితీరునానికి, ముచ్చట గొలిపే ఆ చిన్న భవనాల్ని మెచ్చుకోకుండా ఉండలేకపోయింది జూలీ.

వ్రడంగం పనిచేస్తున్న వ్యక్తులు వాళ్ళపనేమిటో వాళ్ళదే గానీ, కనీసం తల ఎత్తి అయినా వచ్చిన వాళ్ళవంక చూడనేలేదు.

వ్రడంగం పనివాళ్ళను తప్పకుని ఇంకా ముందుకు వెళ్ళారు అతివలిద్దరూ.

భయంకర్ గోడలో ఏదో స్విచ్ నొక్కాడు. ఒక్కక్షణం గడిచాక తలుపు మీదున్న ఎర్రలైట్ వెలిగింది. తర్వాత బంయ్, మంటూ చప్పుడు చేస్తూ గోడలో తలుపు ప్రక్కకు జరిగింది.

ఆ గది అధునాతనంగా పాలరాతితో నిర్మింప బడిన గోడలూ నేలా కప్పు తెల్లగా ఉన్నయ్, వెలుతురు ఎక్కడనుంచి వస్తున్నదో గానీ గది కొంత వంతంగా ఉంది.

ముగ్గురు వ్యక్తులూ లోపలికి రాగానే వాళ్ళవెనుకగా తలుపు మూసుకు పోయింది.

గదిలో వాళ్ళకెదురుగా ఒకటేబుల్ ఉంది. టేబుల్ వెనుకగా ఒకస్త్రీ, నల్లనిచీర నల్లనిబెల్లజూ వేసుకుని కూర్చున్నది. ఆమె ముఖం గుర్తుపట్టటానికి వీల్లేకుండా ఈ చెవిమీదనుంచి ముక్కుమీదుగా రెండో చెవిమీదకు నల్లని మజ్జిన్ తెరఉంది. ఆమె కళ్ళుమాత్రమే కనబడుతున్నయ్.

“వీరనారీ! ఆ యువతులిద్దర్నీ పట్టి తెచ్చాను!” అన్నాడు భయంకర్, వాళ్ళిద్దర్నీ ముందుకు తోస్తూ.

గూఢచారి కార్యాలయంలో ఉపేంద్రగుప్తా చూపిన ఫోటో లోని, ముఠా నాయకురాలు ఈమే నన్నమాట అనుకుంది. జూలీ. అత్యంత కఠినాత్మురాలని పేరు మ్రోసిన ‘వీరనారీ’ తమశాఖలోని ఇద్దరు ఏజెంట్లను దయాదాక్షిణ్యాలు లేకుండా

పొట్టనబెట్టుకున్న వ్యక్తి ఈమే నన్నమాట!

“అమ్మాయిలూ! నేనడిగే ప్రశ్నలకు సరిగా బదులు చెప్పండి! లేదా మీ ప్రాణాలపై ఆశ వదులుకోవలసి వస్తుంది!” గరగరలాడుతూ మైక్రోఫోన్లో ఆమె గొంతు కర్కశంగా వినిపించింది.

“హూ!” అంటూ జూలీ నిర్లక్ష్యంగా నవ్వింది.

“మీరు జై పూర్ ఎందుకువచ్చారు?” వీరనారి తన మొదటి ప్రశ్నను విసిరింది.

జూలీ కోపం పట్టలేక పోయింది. వేగంగా ముందుకు నడిచి ఆమె ముఖానికున్న మేలి ముసుగుని చించుదామని యత్నించింది.

జూలీలో చలనం గమనించగానే వీరనారి టేబుల్ మీదున్న స్విచ్ నొక్కింది.

అంతే! జూలీ శిలా ప్రతిమలా స్తంభించి పోయింది. ఆమె మనసు పనిచేస్తూనే ఉన్నది. కానీ కాళ్ళూచేతులూ కదల్చ లేక పోతోంది.

వీరనారి వికటంగా నవ్వింది. “నీవు కదలలేవు జూలీ! ఒక శక్తి వంతమైన కాంతి కిరణం నీమీదకు ప్రసరింప బడింది. దాని ప్రభావం వలన నీవు కదలలేవు, నా శక్తి ఎలాంటిదో ఇప్పటికైనా తెలిసి వచ్చిందా; ఇక నా ప్రశ్నకు సమాధానం చెప్పు!”

జూలీ కాళ్ళు చేతులు తిరిగి ఆమె స్వాధీనంలోకి వచ్చినయ్, వీరనారి మళ్ళీ స్విచ్ ఆఫ్ చేసేసరికి.

“నా బొందిలో ప్రాణం ఉండగా నీకు నేనేం చెప్పను!” జూలీ మొండిగా అంది.

వీరనారి భయంకర్కు ఏదో సైగ చేసింది.

“మా నాయకురాలినే ఎదురించే ధైర్యం ఉందా! మీకు చావే గతి! రేపుదయానికి కుక్కచావు చస్తారు మీరిద్దరూ! ఊ! నడనంఝి!” భయంకర్ కంఠం గది అంతా మారు మ్రోగింది.

వీరనారి గదినుంచి వచ్చిన వేపుగా వెళ్ళటానికి వెనుదిరిగింది జూలీ. ఆమె వెన్నులో పిస్తోలు మొన గుచ్చుకొంది.

“అటు కాదు! ఇటు!” అంటూ మరో దిశగా చూపించాడు భయంకర్.

ఇంకో వేపు గోడలో మరో తలుపు తెరుచుకుంది. ఆ దారిగుండా కొంత దూరం వెళ్ళేసరికి నేల మాళిగలోకి మెట్లు వచ్చినయ్. కొండరాతి నేల చల్లగాఉంది. లోపల జైలు గది లోగ్గించి కంపు కొడుతున్నది.

ఒక మూలగా కాగడా వెలుగుతోంది. ఒక్కొక్కజైలు గదినీ దాటుకుంటూ పోతుండగా, ఒక గదిలోంచి మూలుగు విన వస్తోంది. బహుశా చిత్రహింస పెట్టి, ఆ వ్యక్తిని తెచ్చి జైల్లో పారేసి ఉంటారనుకుంది. జూలీ.

సెంట్రల్ ఒక గది తలుపు తెరిచాడు. జూలీ, రమణి ఇద్దర్నీ లోపలకు తోసి తలుపు మూసి గడియపెట్టాడు బయట.

అక్కడున్న గదుల తలుపులకు గడియలే తప్ప, తాళాలు లేవని గ్రహించింది జూలీ, జైలు గది తలుపుకు పైన చిన్న కిటికీ మాత్రమే ఉంది.

## 5

తమను బంధించిన గది అంతా చీకటిగా ఉంది. నేల మీద పడుకోవటానికి కాబోలు ఎండు గడ్డి పరిచి ఉంది. తలుపుకు ఎదురు దిశగా గోడలో ఎత్తుగా మరో చిన్న కిటికీ

ఉంది.

జూలీ తమ ఒంటిమీది పరికరాలు లాక్కోనందుకు సంతోషించింది. మినీ స్కర్టు జేబులోంచి పెన్టార్ప్ తీసి వెలిగించింది.

“రమణీ! ఇందాక మనం వచ్చేటప్పుడు మరో గదిలోని బంధితు డెవరో మూలగటం విన్నావుకదూ!”

“అవును! విన్నాను. వాడినుంచి కూడా ఏదైనా రహస్య సమాచారం సేకరించాలని, వాణ్ణి ఏకీలుకా కీలు విరచి ఉంటారు!” రమణీఅంది.

అతగాడు మన శాఖవాడై ఉంటాడేమో! మనం ఎలాగైనా ఇక్కడ్నుంచి బయటపడి, అతడెవరయిందీ కనుక్కోవాలి! అతడు మన తప్పిపోయిన ఏజెంట్ అయితే, అతణ్ణి విడిపించవచ్చు!”

“ఏడిసినట్టే ఉంది! బోనులో ఎలుకల్లాగ మనం బంధింపబడి ఉన్నాం, ఇంకో వ్యక్తిని మనం ఎలా విడిపించగలం!”

జూలీ నేలమీది గడ్డినంతా ప్రోగు చేసింది. తరావత తన స్కర్టు జేబులోంచి సన్నని వైర్ ని తీసింది. దాని చివరగా చిన్నరింగు ఉంది.

తలుపు కిటికీలోంచి బయటకు చూసింది జూలీ. తలుపు మీద టకటకమని శబ్దం చేసింది మెల్లిగా. ఒక్క క్షణం లేచి చూసింది. తను చేసిన శబ్దానికి ఎవరన్నా అటుగా వస్తారేమోఅని!

అక్కడ చేరువలో ఎవరూ లేరని రూఢి చేసుకుని కిటికీ చువ్వల సందుల్లోంచి తీగను జారవిడిచింది. నెమ్మదిగా క్రిందకు జారవిడుస్తూ, రింగు వెళ్ళి గడియకు తగులుకునేలా

చేసింది.

తీగను కొద్దిగా పైకి లాగేసరికి గడియ క్రింద కొక్కెం నుంచి పైకి లేచింది. కిటికీ చువ్వుల్ని తప్పిస్తూ తీగను జరిపింది ప్రక్కకు. గడియకూడా ప్రక్కకు జరిగింది. మెల్లిగా తలుపు ను తెరచి, ఆ సందుకింద చేయిని బయటకుపెట్టి రింగును గడియనుంచి ఊడదీసింది.

తరువాత తీగను చుట్టి జేబులో వేసుకుంది. తలుపు ఇంకా కొంచెం తెరచి తల బయటకు పెట్టి చూసింది.

బయట ఎవరూ లేరు. బహుశా ఉన్న ఒకరిద్దరు సెంట్రీలు ఎక్కడో నిద్రపోతూ ఉంటారనుకుంది జూలీ.

తలుపు బాగా తెరుచుకొని, బయటకు వచ్చింది జూలీ! పిల్లలా అడుగులో అడుగులు వేసుకుంటూ. మూలుగు విన బడుతున్న సెల్ దగ్గరకు వెళ్ళింది.

ఆ గది తలుపు తెరుచుకుని లోపలకు వెళ్ళింది. గడ్డిమీద పడుకుని ఒక వ్యక్తి మూలుగుతున్నాడు. అతడు కళ్ళు తెరచి చూశాడు తలుపు తెరిచిన అలికిడివిని

జూలీ అతడి ముఖంలోకి చూస్తూ “ఎవరు నీవు!” అని అడిగింది.

“నా పేరు కరుణాకర్!” అన్నాడు ఆ వ్యక్తి నీరసంగా.

“ఆ పేరు కాదు! కోడ్ నెంబరూ. కోడ్ నేమ్ లేదా?”

అతడి కళ్ళుమెరిసినయ్. “నా నెంబరు అపోలో ఆరు! చంద్రుడు లేకపోయినా తారకలు వెలుగుతూనే ఉంటయ్!”

“నేను ఎక్స్‌రిని. నాపేరు జూలీ! నిన్ను విడిపించటానికే నేను పంపబడ్డాను! లేవగలవా? మనం త్వరగా ఇక్కడ నుంచి పారిపోవాలి!”

ఆమె తన చెయ్యిని అతగాడికి ఆసరాగా ఇచ్చింది. కరుణా

కర్ని వెంటబెట్టుకుని వచ్చి రమణిని కలుసుకుంది జూలీ.

తన గదిలోని గడ్డికి నిప్పు అంటించింది ఆమె. తలుపు లాగి గడియ పెట్టింది.

అంతలో మెట్లవీధి అడుగుల చప్పుడు వినిపించింది. ఖాళీగా ఉన్న మరో జైలు గది లోకి జొరబడి దాక్కున్నారు ముగ్గురూ.

సెంట్రీలోపలకు వచ్చాడు. పొగ వస్తున్న గది తలుపు తెరుచుకుని లోపలకు వెళ్ళాడో లేదో, జూలీ పరుగెత్తుకుంటూ వచ్చి. అతడున్న గదితలుపుకు బయట గడియవేసింది.

“త్వరగా రండి! మనం ఇక్కడనుంచి దాటుకోవాలి, వాడు అరచి గోల చేయక ముందే!” అంటూ జూలీ మెట్లవేపుగా పరుగెత్తింది. మిగతా ఇద్దరూ ఆమెను అనుసరించారు.

మెట్లు ఎక్కిన తర్వాత మరో పెద్దహాలు వచ్చింది. అటూ ఇటూ పరుగెత్తి ఎవరూ లేరని నిర్ధారణ చేసుకుంది. మళ్ళీ వెనక్కు వచ్చి చూసేసరికి కరుణాకర్ ఒక్కడే కను పించాడు. రమణి మాయమయింది.

“రమణి ఏది?” ఆతృతగా అడిగింది జూలీ.

నావెనుకనే నిలబడి ఉన్నదే? ఇంతలోనే ఏమయింది?” అంటూ నోరెళ్ళ బెట్టాడు కరుణాకర్.

ఒక వేళ ఏదైనా మర్చిపోయి వెనక్కు వెళ్ళిందెమో అని మరో నాలుగడుగులు వెనకు వెళ్ళి రమణి కోసం వెదికింది. రమణి జూడ లేదు.

జూలీ హృదయం దడ దడ కొట్టుకుంది. ఇంకా వెనక్కు పోయి, కరుణాకర్ బంధింపబడిన గదిలోకి గూడ వెళ్ళి చూసింది. అక్కడా లేదు. అనుమానం తీరక మిగతా గదులు గూడా వెదికింది. ఎక్కడా రమణిజూడ లేదు.

అటూ ఇటూ హడావిడిగా వరగెత్తుతున్న జూలీ వంక కోపంగా చూస్తూ అరుస్తున్నాడు. లోపల బంధింపబడిన సెంట్రీ. వాడికేకలకు ఎవరైనా, ఏక్షణాన్నైనా అక్కడకు వచ్చే ప్రమాదం ఉంది.

తల్లి పిల్లివెంట తిరిగే పిల్లికూనలాగ, కరుణాకర్ ఆమెను అంటిపెట్టుకుని తిరుగుతున్నాడు. తను బ్రతికి బయట పడ్డాననుకుంటే, అంతలోనే రమణి మాయమయింది. ఆమె కోసం వెదుకులాటలో తాము తిరిగి పట్టుబడ్డామంటే ఇక ఎమన్నా ఉందా?

జూలీ కళ్ళు ఎక్స్రే లాగ గోడల వంక పరీక్షగా చూస్తున్నాయ్. రమణి ఉన్నదన్నట్టుగా గాలిలో కలిసిపోలేదుకదా? ఆమెను మరో రహస్యమార్గం గుండా ఎవరో లాక్కెళ్ళి ఉండాలి.

తను తప్పించుకున్న జైలుగదిలోంచి పొగబాగా వస్తున్నది గడ్డి తగులబడి. ఆ పొగ అంతా ఒకవైపు గోడలో సన్నని పగులు వేపుగా పోతున్నది.

ఇటు వైపు తప్పకుండా ఏదో రహస్యమార్గం ఉండి ఉంటుంది, అనుకుని ఆవైపుగా గోడను ప్రతి అంగుళం మేరా తడమ సాగింది.

గోడనిండా ఇసుక రేణువులు పడి ఉన్నయ్. ఒకరాయి మీద మాత్రం అప్పుడే దాన్ని ఎవరో తుడిచినట్టుగా శుభ్రంగా ఉంది. ఆ రాయిని అన్నిమూలలా తన ప్రేళ్ళతో గట్టిగా వత్తుతోంది జూలీ.

వెనక నుంచితుపాకి ప్రేలింది. జూలీ ఉలిక్కిపడి వెనక్కు చూసింది. గదిలో బంధింపబడిన సెంట్రీ తన అరపులకు ఎవరూరాలేదని, తన చేతిలోని రైఫిల్ ని తలుపు రంధ్రంలోంచి

బయటకు పెట్టి కాల్పులు మొదలెట్టాడు గాలిలోకి. ఆ కాల్పులు విని అయినా మిగతా సిపాయిలు వస్తారని అతడి పన్నాగం.

జూలీ తన ప్రయత్నం కొనసాగించింది. ఎలుక బోనులో ఎలుకల్లాగ మనం ఇక్కడ చిక్కుబడిపోయాం! సైనికులు వస్తున్నారల్లే ఉంది, ఆ కాల్పులు విని! అన్నాడు కరుణా కరం బాధగా.

మెట్లమీద బూట్లు చప్పుళ్ళూ, సెంట్రీల అరపులు వివవస్తున్నయ్. మిగతా సిపాయిలు వస్తున్నారని గ్రహించిన సెంట్రీ, గదిలో బంధింపబడిన సెంట్రీ రాజస్థానీ భాషలో “ఇద్దరు ఖైదీలు తప్పించుకుని మరో ఖైదీని గూడా పిలిపించారని,, అరుస్తున్నాడు.

జూలీ ఇక లాభం లేదని ఆశ వదలుకుని ఇటు తిరిగింది. అలా తిరగడంలో ఆమె చేయి మరోరాతి పలక మీద పడటం మేమిటి, చప్పుడు కాకుండా గోడలో మరో తలుపు తెరచుకోవడం మేమిటి’ విచిత్రంగా జరిగిపోయింది.

కరుణాకర్ చెయ్యిపుచ్చుకొని లాక్కెళ్ళూ జూలీ ఆ ద్వారం లోంచి గోడ ఆవతలకు పరుగెత్తికెళ్ళింది. ద్వారం తిరిగి మూసుకు పోయింది

సిపాయిలు మెట్లుదిగి జైలు గదుల దగ్గరకు వచ్చారు ఆప్పడే.

## 6

“క్షణాల్లో బ్రతికిపోయాం! ఇంకో నిమిషం ఆలస్యం అయినా మనం మళ్ళీ పట్టబడి పోయే వాళ్ళం!” అన్నది జూలీ.

కరుణాకర్ తలూపాడు.

“ఏం! మనం బయటపడ్డందుకు సంతోషించవేం?,,

అంది జూలీ అతడి విషాద వదనం చూస్తూ.

“మనం గూఢచారులం! వీరనారి ఆచూకీ కనుక్కోవటానికి పంపబడ్డ వాళ్ళం! రమణి విషయం తర్వాత చూడవచ్చు. ముందుముఠా నాయకురాలి గురించి సమాచారంకోసం యత్నించాలి!,, అన్నాడు కరుణాకర్.

జూలీ ముఖం కోపంతో జేవురించింది. “ఆ సంగతి నీవు ప్రత్యేకంగా గుర్తు చేయనక్కర్లేదు. మన పని కేవలం నాయకురాలి ఆచూకీతీయటమేకాదు, మాయమైన గూఢచారుల్ని వెదికి వాళ్ళను సురక్షితంగా కేంద్రానికి అప్పగించాలి. అందువల్లనే నీవూ జైల్లోంచి బయటపడ్డావని మర్చిపోకు!”

కరుణాకర్ ఆమె కళ్ళల్లోకి చూసి తలవంచుకున్నాడు. “క్షమించు మాడవ్! నాయకురాలి గురించి తెలుసుకోవాలనే ఆతృతలో ఏదో అనేశాను.”

ఎదురుగా ఉన్న మెట్లెక్కి పైకి వెళ్ళారు ఇద్దరూ! ఒక ద్వారం దగ్గర మెట్లు ఆగిపోయినయ్.

తలుపు హ్యాండిల్ త్రిప్పి నెట్టింది జూలీ. తేలికగా తలుపు తెరుచుకుంది. తలుపు సందులోంచి తల లోపలకు పెట్టి చూసింది ఆమె.

“అరె? ఇది ‘వీరనారి’ గదే! ఆమెలేదు. ఖాళీగా ఉండే!” ఆశ్చర్యాన్ని వెలిబుచ్చింది.

కరుణాకర్ గూడా తలుపు నెట్టుకుని లోపలకు చూశాడు.

“నిన్నుగూడా ఈగదిలోకి తీసుక వెళ్ళారా ముందర?” అని అడిగింది జూలీ.

“అవును! కానీ అప్పుడు టేబుల్ ముందు నల్లని దయ్యంలాగా ‘వీరనారి’ కూర్చుని ఉంది. ఇప్పుడామెలేదే?”

జూలీ గదిలోకి వచ్చింది. కరుణాకర్ గూడా గదిలో ప్రవే

శించి తమ వెనుకనే తలుపు మూసి లోపల గడియపెట్టాడు.

జూలీ గదినంతా కలయజూసింది. ఆ గది నాలుగు గోడలొనూ, నాలుగు ద్వారాలున్నయ్. ఒకటి యిప్పుడు ప్రవేశించింది. రెండోది వీరనారి కుర్చీకి వెనుకగా ఉంది. తూర్పుదిక్కుగా ఉన్న ద్వారంలోంచే తననూ, రమణినీ ప్రవేశపెట్టారు. ఉత్తరపు దిశగా ఉన్న వాకిలి తెరిచి తామిద్దరనూ జైలుకి తీసుక వెళ్ళారు.

అయితే ఆమూలా నాయకురాలు, 'వీరనారి' ఎక్కడకు పోయినట్టు అనుకుంది జూలీ.

జూలీ నేరుగా నాయకురాలి టేబుల్ దగ్గరకు నడిచింది వెనుక జేబులోంచి 'టెస్టర్'ను తీసి ఆ స్టీల్ టేబుల్ కరెంటు ప్రవహిస్తున్నదేమో అని పరీక్షించి చూసింది.

అలాటిదేవీనీ లేదని రూఢిచేసుకున్నాక, దానిద్రాడాయర్ని తెరవాలని యత్నించింది. కాని ఆ సొరుగు లోపల తాళం వేయబడి ఉంది. మరో జేబులోంచి చిన్న సాధనాన్ని తీసి సొరగు తాళం తీయటానికి యత్నించింది.

“ఏమిటి నీవు చేసేది?” కరుణాకర్ ఆమెను వారించాడు.

“ఆమె రహస్య సమాచారాన్ని తెలిపే కాగితాలు ఇందులో భద్రపరచబడి ఉంటయ్! వాటిని సంగ్రహించ బోతున్నాను!”

ద్రాడాయర్ తెరుచుకుంది. జూలీ దాన్ని బయటకు లాగబోతూండంగా, కరుణాకర్ తన చేత్తో దాన్ని లోపలకు నెట్టేశాడు.

“నీవన్నట్టుగా ఇందులో అతి ముఖ్యమయిన కాగితాలుంటే, ఈ ద్రాడాయరుకు, అలారం బిగించబడి ఉంటుంది! ద్రాడాయర్ లాగంగానే ఎక్కడో సైరన్ మ్రోగుతుంది. మనం పట్టుబడి పోతాం!” అన్నాడు అతడు.

“ఛీ! అడుగడుగునా నీకు అనుమానాలే! ఆడదాన్ని నాకున్నంత తెగింపుకూడా లేదేనీకు? నీవు అసలు గూఢచారి వేనా?” అంటూ బుసలు కొట్టింది జూలీ కోపంగా.

అంతలోనే ఆమె చేయి సొరుగుని బయటకు లాగింది. సొరుగులో చిన్న స్టీల్ కేస్ ఉంది. ఎంతో రహస్యమైన ప్రతాలను మాత్రమే అలాంటి కేస్లో ఉంచుతారని జూలీకి వెన్నతో బెట్టిన విద్యలా తెలుసు. ఆకేస్ని గొనులోపల వీపు వెనకభాగంలో దాచేసింది.

ఆకేస్ని జూలీ తీసిన మరుక్షణంలో పెద్దగా అన్ని వైపు ల్నుంచి బెల్ మ్రోగింది.

‘నేచెప్పలేదా?’ అన్నట్టుగా చూశాడు కరుణాకర్.

గది బయటనుంచి అరుపులు వినబడుతున్నాయి.

జూలీ పరుగు తీసింది. తాము వచ్చిన ద్వారం తెరచు కుని ఆ గదిలోంచి బయట పడింది. కరుణాకర్ తలుపు మూసేశాడు.

జూలీ తలుపుకు చెవిని ఆనించి లోపల జరిగేది వినటా నికి ప్రయత్నించింది.

ఎవరో పెద్దగా అరస్తూ, ఆజ్ఞలు జారీ చేస్తున్నారు. ఆకంఠం భయంకర్ది!

“ఇంకా క్రిందికి పోతే నయం!” అన్నాడు కరుణాకర్ మెట్లక్రిందకు చూపిస్తూ.

“అవసరం లేదు. ఇది సాధారణంగా వాడే ద్వారం కాదు. రహస్యద్వారం. మనం ఆ ద్వారం గుండా వచ్చామని, వాళ్ళు చస్తే ఊహించలేరు!” అంది జూలీ.

జూలీ ఆలోచనలు రమణి మీదకు మళ్ళిస్తూ, ఆమె జాడ తెలియలేదు ఇంతవరకూ, ఆమె ఎక్కడున్నట్టా? ఏమ

యినట్టా?

“ఇక్కడెవరూ లేరే! పొరబాటున బెల్ మ్రోగి ఉండాలి! పదండి పదండి!” అన్నాడు భయంకర్.

“ఒకవేళ అతడు డ్రాయర్ తెరవబడిందని కనిబెట్టే డంటే, మనకు అపాయం తప్పదు!” అన్నాడు కరుణాకర్.

“తమ నాయకురాలి టేబుల్ మీద వ్రేలు పెట్టటానికి గూడ వాడికి సాహసం ఉండదు. అదికాదు, మనం ఆలోచించ వలసిన విషయం. గదిలోంచి అలారం బెల్ మ్రోగినా. నాయకు రాలు రాలేదేం? అంటే ఆమె ప్రస్తుతం ఇక్కడ లేదా?”

“నిజమే! నీవు చెప్పేది నిజమే అయి ఉండొచ్చు!” అంటూ కరుణాకర్ తలుపుకు చెవి ఆనించి విన్నాడు మళ్ళీ.

7

తలుపుకున్న బీగం దూర్చే కన్నంగుండా చూసింది జూలీ. “భయంకర్ వెళ్ళిపోయాడు. కానీ గదిలో ఇద్దరు సెంట్రీలను కాపలా ఉంచాడు.” అన్నది.

“ఆ సెంట్రీలను చూస్తూంటే నీకేమనిపిస్తున్నది? నాయకురాలు తన స్వంత సైన్యాన్ని నిర్వహిస్తున్నట్టుగా లేదూ. ఈ సెంట్రీలు సుశిక్షితులైన సైనికుల్లాగ కనిపించటంలా?” కరుణాకర్ అడిగాడు.

“అవును! కానీ ఈ సైన్యం, ఈ రహస్య స్థావరం ఇదంతా ఏం సాధించటానికి?” జూలీ అసహనంగా అడిగింది.

కరుణాకర్ తనకంటే ముందుగా వచ్చాడు ఈ స్థావరం లోకి. తన ప్రశ్నకు సమాధానం అతగాడికి తెలిసి ఉండవచ్చు. కానీ దానికన్న ముఖ్యం, అవతలిగదిలోని సెంట్రీలను ఎలా వదిలించుకోవాలా అనే ఆమె ఆలోచిస్తున్నది.

తన జేబులోంచి చిన్న గాజుగొట్టాన్ని తీసి నోట్స్ పెట్టు

కుంది. మం చిన్న సీసాలోంచి తెల్లని లాబ్లెటును తీసి, గొట్టం చివరగా ఉంచింది.

బీగం చెవి దూర్యే కన్నంలోంచి గాజుగొట్టాన్ని దూర్చి, ఉఫ్ మని ఊదింది. గొట్టంలోని లాబ్లెట్ వెళ్ళి సెంట్రీకి తగిలింది. మరుక్షణంలో లాబ్లెట్ నుంచి తెల్లని పొగ వచ్చింది. ఆ పొగను పీలుస్తూనే ఇద్దరు సెంట్రీలు మత్తుగా నేలకు ఒరిగిపోయారు.

“అరగంటదాకా ఆ పడిపోయిన వ్యక్తులు లేవరు! ఆ పొగ ప్రాణాపాయం కాదు.” అంది జూలీ.

తలుపు తెరిచుకుని ఇద్దరూ మళ్ళీ వీరనారి గదిలోకి వెళ్ళారు.

జూలీ పడమర వేపు గోడలో తలుపు తెరవబోయింది.

“ఆ తలుపు తెరవద్దు. అది వీరనారి ప్రయివేటుగది. నన్ను జైల్లోకి నెట్టేముందు, నన్నాగదిలోకి తీసుకు వెళ్ళారు!” అన్నాడు కరుణాకర్.

జూలీ నుదురు బాదుకుంది చేత్తో! “ఖర్మ! నిన్ను అప్పుడే విడిపించకున్నా బాగుండేదీ! చేసే ప్రతి పనికి అడ్డంచెబుతావ్, నీతో ఎక్కడ చచ్చేది! ఇదుగో కరుణాకర్! ఇది నీకు ఆఖరు సారిగా చెప్పడం! నేను చేసే పనికి నీవు అటంకం చెప్పావో, నిన్నేం చేస్తావో నాకే తెలియదు. ఇక్కడ నేనే సర్వాధికారిని! ఇష్టమైతే నాతోరా! లేదా వెళ్ళి జైలుఖానాలో పడుకో హాయిగా!”

“అదికాదు జూలీ! ఆ ఎదురుగా ఉన్న ద్వారం తెరుచుకుని వెడితేనేం అని!”

“అ తలుపు తెరిస్తే పెద్దహాల్లో పది పన్నెండుమంది వ్రడంగం పనివాళ్ళు అడ్డం తగులుతారు.” అంటూ జూలీ,

వీరనారీ ప్రయివేట్ రూమ్ తలుపు హ్యాండిల్ మీద చేయివేసి త్రిప్పింది.

రమణి ఆ గదిలో ఉండి ఉంటుందనే ఊహ ఆమె మనసులో మెదిలింది. అంతే కాదు, 'వీరనారీ' ఆ గదిలో నిద్ర పోతూ ఉంటే. ఆమెను బంధించవచ్చు.

జూలీ ఒక్క క్షణం ఆగింది. తలుపు దగర్నూంచి వెనక్కు వెళ్ళి, నేలమీద పడివున్న సెంట్రీల చేతుల్లోని పిస్తోళ్ళను తెచ్చింది. ఒకటి తను ఉంచుకుని రెండోదాన్ని కరుణాకర్ కి అందించింది.

తలుపు తెరచి లోపలకు చూసింది.

అక్కడ ఆమెకు రమణి కనిపించింది. అయితే ఆమె ఒంటరిగాలేదు. ఆమెకెదురుగా భయంకర్ నిలబడి ఉన్నాడు.

రమణి ఒక బల్లమీద పడుకుని ఉంది. అమె మెడ దగ్గరా నడుముదగ్గరా ఇనుప పటకాలతో బంధించబడి ఉంది. బహుశా ఆమెను చిత్రహింస పెట్టి, ఆమెనుంచి సమాచారం రాబట్టుతున్నాడు కాబోలు భయంకర్, అనుకుంది జూలీ.

రమణి ఒంటిమీద అక్కడక్కడ వాతలు కనబడుతున్నాయి. ఒకటి రెండు చోట్లనుంచి రక్తంకూడా కారుతున్నది.

“ఇదుగో అమ్మాయి! ఇదే ఆఖరుసారిగా ఆడుగుతున్నాను. నాకు వెంటనే బదులు చెప్పు. కేంద్ర గూడచారి శాఖకు మా వర్గం పథకం గురించి తెలిసిపోయిందా?” భయంకర్ అడుగుతున్నాడు.

రమణి మాట్లాడలేదు. భయంకర్ తన చేతిలోని బెల్టు పైకెత్తాడు ఆమెను కొట్టే ఉద్దేశ్యంతో.

“ఎత్తిన చేయి దింపావో, నీకు భూమి మీద నూకలు చెల్లిపోతాయి భయంకర్!” అంది జూలీ, ఆతడి వెన్నులో పిస్తో

లుతో పాడుస్తూ.

భయంకర్ వెనుదిరిగి చూడటానికి యత్నించాడు. కానీ జూలీ అందుకు అవకాశం ఇవ్వలేదు.

“ముందు రమణి కట్టు విప్పేయ్!” హుకుం జూలీ చేసింది.

భయంకర్ రమణి మెడవద్దనున్న బెల్టుని విప్పేశాడు. కళ్ళు ద్వేషాన్ని వెల్లిగక్కుతూన్నయ్. రమణి నడుముదగ్గర బెల్ట్ విప్పేవాడిలా, బల్ల మీదకు వంగాడు. ఆతడి చేయి బల్లకింద తడిమింది.

హఠాత్తుగా గదిలో లైటు ఆరిపోయింది. అంతాగాఢాంధకారం ఆయింది.

ఆ చీకట్లో గదిలోని గోడకున్న ద్వారం తెరుచుకున్న శబ్దమూ రమణి పడుకున్న చక్రాల బల్ల, నున్నని గచ్చుమీద దొర్లుకు పోయిన అలికిడి సృష్టంగా వినబడినియ్. భయంకర్ వికటంగా నవ్వాడు గూడ.

ఆ తరవాత అంతా నిశ్శబ్దమైపోయింది. జూలీ తన జేబు లోంచి పెన్‌టార్చీ తీసి వెలిగించింది.

ఆ గదిలో తనొక్కతే మిగిలిపోయింది. తన ప్రక్కన నిలబడి ఉన్న కరుణాకర్ గూడాలేడు. భయంకర్, రమణి పడుకున్న బల్ల అన్నీ మాయమైపోయినయ్.

తను వచ్చిన తలుపుని తెరవబోయింది. అయితే ఆ తలుపు హ్యాండిల్ తిరగలేదు. అంటే బయటనుంచి ఎవరో తలుపుకు గడియవేశారన్న మాట.

క్ష్ణణాల మీద తను ఆ గదిలో ఏకాకిగా బంధింపబడి పోయింది.

చీకటిగా ఉన్న గదిలో తిరిగి లైటు వెలిగింది. కప్పుకు బిగించబడి ఉన్న స్పీకర్ లోంచి భయంకర్ కంఠం వినిపించింది.

“నీ ఆఖరి అవకాశంగాడా జారిపోయింది. నీ స్నేహితు రాలు మా చేతుల్లో ఉంది. ఆమె నోటంట, మాకు కావలసిన సమాచారాన్ని రాబట్టుకుంటాం! నీవల్ల మాకు ఎటువంటి అవసరమూలేదు. ఆందుకే నిన్ను చంపేస్తున్నాం.

ఆ కంఠం అగిపోయింది. జూలీ తనకు అంతిమ క్షణాలు ఆసన్నమయాయని భయపడింది. అయినా ఆఖరు క్షణం వరకూ ధైర్యంగా నిలబడి, తెగించి పోరాడటానికి కృత నిశ్చయ మయింది.

రమణి, భయంకర్, కరుణాకర్, అంత పెద్ద బల్ల అన్నీ ఒక్క తృటిలో ఎలా మాయమవుతాయ్! వీరందరూ లైటు ఆరిపోయి వెలిగేలోగా మరో రహస్య ద్వారాన్ని తెరుచుకుని వెళ్ళిపోయి ఉండాలి.

జూలీకి దగ్గు వచ్చింది. గట్టిగా దగ్గుతూ, నెత్తిన అర చేత్తో కొట్టుకుని గొంతు సవరించుకోవడానికి యత్నించింది. కానీ నోరు ఆగలేదు. తనకు ఏంజరిగిందీ తేలుసుకునే సరికి ఆమె నిలువెల్లా వణికిపోయింది.

ఆ గదిలోకి సన్నగా విషవాయువును వదులుతున్నారు. తను వెంటనే ఇక్కడ్నుంచి బయటపడకపోతే, ఆ విషవాయువు ప్రభావానికి కొద్ది క్షణాల్లోనే తను ప్రాణం వదలక తప్పదు!

తన జేబుగుడ్డను నోటికి, ముక్కుకు అడ్డంగా కట్టు కుంది. వీలైనంత తక్కువగాలిని పీల్చడానికి యత్నించింది.

నేలా, గోడలు తడుముతూ రహస్యద్వారం కోసం వెదక సాగింది ఆమె.

పెన్టార్చి వెలుగులో గోడమీద బుడిపెలాంటి వీడ పడింది. జూలీ ఆనందానికి అంతులేదు. అక్కడ గోడలో కంటికి కనుపించనంత చిన్న స్విచ్ ఉంది. కానీ టార్చివెలుగులో దాని వీడ గోడమీద ఒక ప్రక్కగా పడింది.

అప్పటికే ఆమె కళ్ళు మూతలు పడిపోతున్నయ్. తలంతా దిమ్మెక్కి పోతున్నది. ఆమె చేతులు ఆమె స్వాధీంలోనుంచి తప్పి పోతున్నయ్. చేతిలోని పెన్టార్చి పట్టు తప్పి క్రింద పడిపోయింది.

గాభారగా నేలమీదకు వంగి, టార్చిని మళ్ళా దొరకబు చ్చుకుంది. తన శక్తివంతా కూడగట్టుకుని, లేచి నిలబడి గోడమీది స్విచ్ ని నొక్కింది.

గోడలో తలుపు తెరుచుకుంది. జూలీ ప్రక్క గదిలోకి దూకింది. మరుక్షణం తలుపు మూసుకుపోయింది.

నేలమీద పడుకుని ఒక్కక్షణం అలసట తీర్చుకుంది జూలీ! తలుపు తెరుచుకోవడం మరొక్క నిమిషం ఆలస్యం అయి ఉంటే, తన పని ఖాళీ అయిపోయేది. భారత గూఢ చారి శాఖలో మరో శాశ్వత ఖాళీ ఏర్పడి ఉండేది. తన చావు మూలంగా.

తనున్న నడవలోంచి నాలుగడుగులు వేసేసరికి మరో గది తలుపు కనుపించింది జూలీకి.

లోపల్నుంచి మాటలుగూడ వినవస్తున్నయ్. తలుపు హ్యాండిల్ మీద చెయ్యివేసి మెల్లగా త్రిప్పింది.

ఏ మాత్రం శబ్దం చెయ్యకుండా తలుపు తెరుచుకుంది. తలుపు పూర్తిగా తెరవకుండా, సందులోంచి లోపల జరిగే దాన్ని చూడటానికి యత్నించింది జూలీ.

ఇంతకు మునుపు తను చూసిన బల్లమీద రమణి కను

పించింది. ఆమె ప్రక్కగావ:రో బల్లకు ఇంకో వ్యక్తి బంధింప బడి ఉన్నాడు. నల్లని సూట్లో ఇద్దరు సెంట్రీలు చేతిలో తళతళ మెరిసే కత్తులతో, ఆ మనిషిని ఆపరేషన్ చేసే వాళ్ళలా నిలబడి ఉన్నారు.

“నిన్ను ఆ జూలీ వచ్చి ఇంకా రక్షిస్తుందని ఆశ పెట్టుకోకు. మేం వదిలిన విషవాయువుకు ఆమె ఈపాటికి చనిపోయి ఉండాలి. నా ప్రశ్నకు ఇప్పుడైనా బదులు చెప్ప! లేదా, నీ ఎదురుగా ఉన్న మీ మొదటి ఏజెంట్ ని, నీ కళ్ళెదుటే, కత్తికోకండగా చీలుస్తాం!”

“ఏమిటో ఆ ప్రశ్న!” రమణి జీరబోయిన గొంతుతో అడిగింది.

“నీవూ, జూలీ, మీరిద్దరూ భారత గూఢచారి కేంద్రం నుంచి పంపబడ్డారని మాకూ తెలుసు. కానీ మీ కంటే ముందు వచ్చిన వారిలో మొదటి ఏజెంట్ కు ‘వీరనారి’ పుట్టు పూర్వోత్తరాలు తెలుసు. అతడికి తెలిసినదంతా కేంద్ర కార్యాలయానికి తెలిసిపోయిందా?”

“మా ఏజెంట్లు మీ చేతుల్లోనే ఉన్నాడుగదా? అతడే అడిగి చూడగూడదా?” రమణి ఎదురు ప్రశ్న వేసింది.

“చూడవూయ్! భయంకర్ అడిగిన ప్రశ్నలకు జవాబు చెప్పవలసినదే కానీ, ప్రశ్నించే హక్కు, అవకాశం నీకు లేవు. నా ప్రశ్నకు జవాబు చెబుతావా? లేదా? కాలయావన చేయకు!”

“నేను చెప్పను. మీకు కావలసిన సమాచారాన్ని రాబట్టుకుని తర్వాత అయినా, నన్నూ, అతడీ చంపేస్తారు మీరు.”

భయంకర్ నల్లసూట్ వాలాకు సంజ్ఞ చేశాడు. అతడు బల్లదగ్గరగా వచ్చి తన చేతిలోని కత్తిని, రమణి ప్రక్కనే మరో బల్లమీద పడుకుని ఉన్న వ్యక్తి పాట్లకు అనించాడు.

“నేను మూడు అంకెలు లెక్కపెట్టేలోగా చెప్పావా సరి. లేదా మేం చేసేది చేసితీరుతాం! నీ మూలంగా మేం కాలయాపన చెయ్యలేం! మాకవతల అర్జంటు పనులు బోలెడున్నయ్!” అన్నాడు. భయంకర్ తన వాచీ వంక చూసుకుంటూ.

“ఒకటి!” నిశబ్దంగా ఉన్న గదిలో భయంకర్ గొంతు మారుమోగింది.

జూలీ వెన్నులోని భయం జర జర ప్రాకింది. భయంకర్ అన్నంత పని చేసి తీరతాడని, అతడి విషపు చూపులే చెబుతున్నాయ్. రమణినీ, ఆమె ప్రక్కనే ఉన్న వ్యక్తినీ చంపేశాక భయంకర్ చూపు తన మీదకు తప్పకుండా మరలుస్తాడు.

“రెండు!”

చచ్చిన శవాన్ని పీక్కుతినటానికి ఆశగా చూసే రాబందుల్లాగా, నల్లని సూట్ వ్యక్తి, బల్లమీది ఖైదీవంక, క్రూరంగా చూస్తున్నాడు

భయంకర్ పిడికిళ్ళు కోపంతో బిగుసుకోవటం గమనించింది, జూలీ. అతడి కళ్ళు ఎర్రబడి, నిప్పులు గ్రక్కుతున్నాయ్, ఏ క్షణంలోనైనా అతడు మూడు అనొచ్చు! ఆ తర్వాత దుఃఖమయమే.

జూలీ కళ్ళు, రమణి పడుకుని ఉన్న బల్ల కాళ్ళ క్రింద చక్రాల మీద పడినయ్, ఆమె బుర్ర చురుకుగా పనిచేసింది. ధడ్దాలున తలుపు నెట్టుకుని సుడిగాలిలా గదిలోకి ప్రవేశించింది. చక్రాల బల్ల చివరగా తన చేతుల్ని ఆనించి, బలాన్నంతా ఉపయోగించి బల్లను ముందుకు త్రోసింది.

బల్ల వేగంగా వెళ్ళి భయంకర్ కు ఢీకొంది. భయంకర్ క్రింద పడిపోయాడు. జూలీ విసిరిన సిగరెట్ సైజు కత్తి వెళ్ళి నల్ల సూట్ వాలా కంఠంలో దిగబడింది. అతడు అరుస్తూ

నేలాకూలాడు.

అతడి చేతిలోని కత్తిని లాక్కుని, నేలమీదా పడిపోయిన భయంకర్ కంఠానికేసి గుచ్చి పెట్టింది.

“రమణి కట్లు ఊడ దీయమను మీ వాళ్ళను. లేదా ఈ కత్తి నీ పీకను తెగ్గొస్తుంది!” అని ఉరిమింది జూలీ.

భయంకర్ అలానే చేశాడు. రమణి కట్లు విడివడినయ్. ఆమె లేచి నిలబడింది.

“మీ అనుచరులందరి చేతులోని ఆయుధాల్ని రమణికి అందించమను!” మళ్ళి అంది జూలీ.

అదీ జరిగింది.

“రెండో వ్యక్తిని గూడ కట్లు విప్పి, విడిపించు!”

భయంకర్ సంజ్ఞచేయగా, రెండో వ్యక్తిగూడ విడిపించ బడ్డాడు.

“మమల్ని సురక్షితంగా బయటకు జేర్చు! లేదా నీ ప్రాణాలు దక్కవు! ఆ తర్వాత మే మే మయినా ఫర్వాలేదు. చచ్చినా సరే లక్ష్యం లేదు!”

రమణి మరో మెషిన్ గన్ని తెచ్చి భయంకర్ వెన్నులో ఆనించింది.

నల్ల సూట్లో ఉన్న మరో వ్యక్తి మేల్ల మెల్లగా తలుపు వైపుకు జారుకో సాగాడు. అది గమనించి జూలీ అతణ్ణి తన కాలితో బలంగా తన్నెసరికి అతడు నేల బారుగా పడిపోయాడు.

“ఆ పంది వెధవను బల్లమీద పడుకోబెట్టి కట్లు కట్టండి” వాడికి అంతటి శాస్త్రీ జరిగింది.

“మిస్టర్ భయంకర్! ఇకనడు!”

భయంకర్ని రెండువైపులా జూలీ, కొత్తగా విముక్తుడైన వ్యక్తి నడుస్తున్నారు. అతడి వెనుక రమణి మెషిన్ గన్

పుచ్చుకుని అడుగులేస్తున్నది.

“కరుణాకర్ ఎక్కడ?”

“ప్రక్క గదిలోనే ఉన్నాడు. మవం వేళ్ళేటప్పుడు అతణ్ణి కలుపుకు పోవచ్చు!” భయంకర్ బదులు చెప్పాడు.

నిర్మాక్షిణ్యంగా, ఘనుష్యుల్ని పిట్టల్ని కాల్చి చంపినట్టుగా చంపే భయంకర్లాంటి కిరాతకుడికి గూడ, ప్రాణం అంటే ఎంత తీపి అని విస్తుబోయింది జూలీ!

## 9

“మిస్టర్ భయంకర్! మీరు కత్తికో కండగా కొయటా నికి యల్నించిన ఆ కొత్త వ్యక్తి ఎవరు?” జూలీ అడిగింది.

“అతడూ మీ శాఖవాడే! తప్పిపోయిన మొదటి ఏజెంట్లు!”

“అంటే నీవు?” మొదటి ఏజెంట్ వంక ప్రశ్నార్థకంగా, చూసింది.

“నాపేరు ఛటర్జీ!”

జూలీ సంతోషానికీ అవధి లేదు! తన పథకం ప్రకారం ఇద్దరు గూఢచారుల్ని విడిపిస్తోంది. కాని ముఠా నాయకురాలే దొరకలేదు.

కోటలోంచి బయటకు వచ్చారు. ఆవరణలో తమను అక్కడకు తీసుకు వచ్చిన కారు కనుపించింది.

“భయంకర్! నీవు స్ట్రీరింగ్ ముందు కూర్చుని కారు నడుపు! ఛటర్జీ! నీవు అతని ప్రక్కనే కూర్చుని, అతణ్ణి నీ ఆధీనంలో ఉంచుకో!” అంటూ ఛటర్జీకి హుకుం జారీ చేసింది జూలీ.

కారు వెనుక సీట్లో రమణి, జూలీ, కరుణాకర్ కూర్చున్నారు. జూలీ పిస్టల్ని భయంకర్ తలకు గురిపెట్టి కూర్చుంది. ఛటర్జీ భయంకర్ ప్రక్కన కూర్చుని మం

పిస్టల్ ని అతడికి గురిపెట్టాడు.

కారు కదిలింది. భయంకర్ కారు నడుపుతూండడం కాపలా సైనికులెవరూ అభ్యంతరం చెప్పలేదు.

నాయకురాలు ఏమైపోయిందా అని ఆశ్చర్యపడి జూలీ. ఆమె ఎక్కడకో దూరంగా వెళ్ళి ఉంటుంది. ఆమె నిప్పులుకక్కుతూ వచ్చి ఉండేదే గదా!

కారు మెలికలు తిరుగుతూ ఎడారిలోని రోడ్డు కుదుపులతో పోతున్నది.

నాలుగయిదుమైళ్ళు రాగానే కారుని ఆపమంది.

“భయంకర్ నీ కాళ్ళకున్న బూట్లు, మేజి విప్పేయ్! ఇక వచ్చిన దారినే లెఫ్ట్ రైట్ అంటూ నాయ దగ్గరకు వెళ్ళి నీ గోడు చెప్పుకో!” అని హుంకరించింది.

పాదరక్షలు లేని కాళ్ళతో, ఎండ వేడిమికి కాలి: ఇసుకలో భయంకర్ నడక సాగిస్తున్నాడు.

“పాపం! బూట్లు ఇవ్వాల్సింది వాడికి!” రమణి అంది.

“బూట్లు లేకపోతే, ఇంకా కొంచెం ఆలస్యంగా కుంటాళ్ళే! ఈ లోగా మనం ఇంకా చాలా దూరం వెళ్ళిపో: ఆని చెప్పింది జూలీ.

“నువ్వో అరగంట ప్రయాణం చేసేసరికి, ఆకా బంయ్ మని శబ్దం వినిపించింది.

జూలీ ఉల్కిపడింది. ఆ శబ్దం అంత కంతకూ ఎక్ తోంది ఏదో విమానం తమ కారుని వెంటాడడానికి వస్తూ మాట! ఇప్పుడేమిటి గత్యంతరం?

“చచ్చాం! అది బాంబులు పడేయటానికే వస్తూ అన్నాడు ఛటర్జీ భయంతో.

“రమణీ, జూలీ కారులోంచి తలలూ బయటకు పెట్టి చూశారు. విమానంలోంచి నల్లని వస్తువేదో క్రిందకు దిగ విడిచారు.

కారుకు ఫర్లాంగు దూరంలో బాంబు పడి ప్రేలింది. పెద్ద ఎత్తున ఇసుక ఆకాశంలోకి లేచింది. నల్లని పొగ చుట్టు ప్రక్కల ప్రదేశానంత ఆవరించింది.

దోవ కనబడడంలేదు. కారు నిలిచిపోయింది. “రోడ్డుమ్మటే కాకుండా, అడ్డదోవన పోదాం!” అంటూ ఛటర్జీ కారుని మళ్ళించి ఇసుకలోంచి పోనిస్తున్నాడు. అతడికి ఆ దోవంతా బాగా పరిచయమైన వాడిలా బాంబు వల్ల ఏర్పడిన గోతిని తప్పించి, నల ని పొగలు తిరిగే ప్రదేశాన్ని తప్పించి, అవతలవైపు రోడ్డు ఎక్కించాడు కారుని.

అయితే అక్కడ రోడుకు అవరోధం ఏర్పడింది. బాంబు ప్రేలుడు వలన పై కెగజిమ్మిన ఇసుక అంతా కుప్పగా పడి చిన్న కొండలాగ ఏర్పడింది రోడ్డు మీద.

“అరె! ఇప్పుడెలాగు!” జూలీ అనుమానంగా చూసింది.

“మరేం ఫర్వాలేదు. ఇసుకలో అడ్డం పడి పోవచ్చు!”

కారు ఇసుకలో ఏత్తు పల్లాల మీదుగా ఎక్కుతూ, దిగుతూ పోతున్నది.

చిన్న ఇసుకతినై మీదకు ఎక్కింది కారు.

అందరి కళ్ళూ ఆశ్చర్యంతో మెరిసినయ్. ఇసుకలో అంత దూరం తిరిగి తిరిగి వాళ్ళు మళ్ళి ఎడారి కోట దగ్గరకే చేరు కున్నారు. గానుగెద్దులాగా, దారితెన్నూ తెలీకుండా ఒక చుట్ట చుట్టి వచ్చి బయలు దేరిన చోటికే వచ్చారు.

అంతేకాదు! కోటలోంచి మరో కొత్త రకం కారు బయలు దేరింది. ఇసుకలో వేగంగా పోవటానికి వీలుగా ఆ కారు

చక్రాలకు, టాంకులను అమర్చినట్టుగా, ఇనుప బెల్టులున్నయ్. ఆ శకటానికి పైన కప్పు గూడ టాంకు మోడల్ తోనే ఉంది. ఎంతటి ఇసుక తుఫానులో అయినాసరే, ఎటువంటి ఆటంకం లేకుండా ప్రయాణించవచ్చు, నడిపేవానికి ఏవిధ మైన ఇబ్బంది లేకుండా.

“అదుగో! ఆ శకటంలో ఎవరో మనకోసమే బయలుదేరి నట్టున్నారు! ఇప్పుడేం చేయటం” రమణి గాభరాగా అంది.

“ఛటర్జీ! కారుని వెనక్కు నడుపు! వాళ్ళ కంటబడక ముందే ఏదన్నా ఉపాయం ఆలోచించాలి!” జూలీ అరిచింది.

ఛటర్జీ ఆమె ముఖంలోకి చూశాడు. ఆ తర్వాత కారు గుట్ట మీదనుంచి వెనక్కు జారింది.

## 10

“త్వరగా! మీరిద్దరూ ఈ గుట్ట చాటున దాక్కోండి!” అంది జూలీ కరుణాకర్, ఛటర్జీలను ఉద్దేశించి.

కారులోంచి టార్పాలిన్ ఒక దాన్ని తీసుకుని ఇద్దరూ క్రిందకు దిగి, ఇసుకలో పరుచుకుని కూర్చున్నారు ఇద్దరూ. కొంత భాగం టార్పాలిన్ ని మీదకు కప్పుకున్నారు. ఎండ పడకుండా.

జూలీ స్టీరింగ్ ముందు కూర్చుంది. ఆమె ప్రక్కనే రమణి ఉంది.

కారుని మలుపు త్రిప్పి ఛటర్జీ కూర్చున్న చోటునుంచి దూరంగా పోనిచ్చింది. శకటంలో వస్తున్న వ్యక్తుల దృష్టి నుంచి ఆ ఇద్దరు ఏజెంట్లను రక్షించాలని ఆమె పన్నాగం!

శకటంలోని వ్యక్తులు కారుని చూసినట్లున్నారు. కారు వెంట బడింది శకటం!

జూలీ కారుని మరో గుట్ట చాటుకు పోనిచ్చింది. గుట్ట

వీరకు సగండాకా వెళ్ళి బ్రేకు వేసింది. ఇసుకలో కారు నిలబడక జారిపోతోంది.

“త్వరగా! దిగెయ్!” అంటూ జూలీ కారులోంచి దిగింది” రమణి గూడా ఆమెను అనుసరించింది. కారు బయటనుంచే స్టీరింగ్ ని త్రిప్పుతూ కారుని పల్లంలోకి జారనిచ్చింది.

ఇసుకలో కారుప్రక్కకు ఒరిగి పోయింది. ఎవరైనా చూస్తే కారు ప్రమాదవశాత్తూ తిరగబడిందని అనుకోకమానరు.

రమణి, జూలీ ఇద్దరు గుట్టు చాటుకు వెళ్ళి దాక్కున్నారు. శకటం వచ్చి కారు దగ్గరగా ఆగింది.

అందులోంచి ఇద్దరు వ్యక్తులు దిగారు క్రిందకు. “ఇసుకలో కారు నడపటం చేతకావద్దా! అది కాస్తా తిరగ బడిపోయింది!” అన్నాడొకడు.

“కారులో వాళ్ళు ఏరీ? బహుశా ఇసుకలో పూడిపోయా రేమో!” రెండోవాడు అందుకున్నాడు.

ఇద్దరూ కారుకి బాగా దగ్గరలోకి వచ్చి, వంగి చూస్తూ శవాలకోసం చూడసాగారు,

ఈ లోపల జూలీ, రమణి చేయి పుచ్చుకుని లాక్కెళ్ళుతూ శకటాన్ని చేరుకుంది, చుట్టూ తిరిగి వచ్చి. డోర్ తెరిచి రమణిని లోపలకు నెట్టి, తను స్టీరింగ్ ముందు కూర్చుంది. ఇంజన్ స్టార్ట్ కావడమేమిటి, శకటం ముందుకు దూసుకు పోవటమేమిటి, అంతా రెప్పపాటులో జరిగిపోయింది.

పడిపోయిన కారులోకి చోద్యంగాచూస్తున్న ఇద్దరు వ్యక్తులూ వెనక్కు పరుగెత్తుకు వచ్చారు. శకటం దుమ్ము లేపుకుంటూ దూరంగా పోతున్నది.

“డామిట్! మననే మోసపుచ్చారే!” అన్నాడు మొదటి వాడు, నెత్తివీరద టోపిని తీసి, తల గోక్కుంటూ.

“ఇప్పుడు మాత్రం మించిపోయినదేముంది? ఈ పడిపోయిన కారుని లేవదీసి, అందులో మనం కోటకు పోదాం!” రెండోవాడు సూచించాడు.

“అవునోయ్! భుజాన్ని మోపించి కారుని పైకి లేపు! నేనీ వైపు లేవనెత్తుతాను!”

ఇద్దరూ అరగంటసేపు తిప్పలు పడ్డారు. చెమటలు కక్కుతూ కారుని తిరగ దోశారు.

స్టీరింగ్ ముందుకూర్చుని కారు స్టార్టు చేయబోయారు మొదటివాడు. కాని స్టార్టువలేదు.

“చచ్చాం! ఇందులో పెట్రోలు అయిపోయింది!” అన్నాడు దిగాలు మొగంతో.

జూలీ శకటాన్ని మలుపు. తిప్పి, ఇంతకీతం కరుణాకర్నీ చటర్జీని దిగవిడిచిన చోట ఆపుచేసింది.

అక్కడ ఒట్టి టార్పాలిన్ మాత్రమే ఉంది. ఇద్దరు ఏజెంటుల్లా మాయమయారు.

“అరె! అంతా మాయగా ఉండే! ఇలా దిగవిడిచిన వ్యక్తులు అలా క్షణాల మీద మాయమయి పోతున్నారు!” జూలీ నోరు తెరిచింది.

“మనం వాళ్ళను దొరక బుచ్చుకోవడం, నాయకురాలు మళ్ళీ లాక్కుపోవడం! ఇదో రకం దాగుడు మూతలాటలా ఉండే!” రమణి పలికింది.

జూలీ నేలమీదకు వంగి ఇసుకలో ఏవైనా గుర్తులుగాని ఆనవాళ్ళుగానీ కనబడతాయేమో అని చూసింది.

సన్నని ఇసుక పొరకింద శకటంపైరు గుర్తులు లీలగా కనుపిస్తున్నయ్!

అంటే! వాళ్ళిద్దర్నీ ముఠా వాళ్ళు చేజిక్కించుకున్నారు?

తిరిగి కోటలోకి లాక్కెళ్ళి ఉంటారు?

తాము చూస్తుండగా కోటలోంచి ఈ శకటం మాత్రమే వచ్చింది. దాన్ని తామే దొరకబుచ్చుకున్నారు. ఇంక ఆ గూఢ చారుల్ని ఎవరు తీసుకు వెళ్ళి ఉంటారు?

“ఆ! తెలిసింది. మనం ఇక్కడ ఉండగా, నాయకురాలు కోటకు తిరిగి వస్తూ ఉండాలి. తిన్నె వెనుక ఈ ఇద్దరు వ్యక్తుల్ని చూసి, వాళ్ళను మళ్ళీ బంధించి కోటలోకి తీసుకెళ్ళి ఉంటుంది!” రమణి విచారంగా అంది.

“అవును! అంతే అయి ఉంటుంది!”

ఇప్పుడేమిటి చేయటం? శకటాన్ని వేసుకుని ఇక్కడ నుంచి ప్రాణాలతో బయట పడటమేనా?”

“లేదు రమణి! మళ్ళీ మనం కోటలోకి పోతున్నాం!” అంది జూలీ, ఏదో నిర్ణయానికి వచ్చిన దానిలా.

ఆ నిర్ణయం ఎంత ప్రమాదకరమైనదో రమణికి తెలుసు. కాని తమ డ్యూటీ తెల్లారి లేచింది మొదలూ ప్రమాదాన్ని వెతుక్కుంటూ పోవటమే గదా!

రమణి వెర్రిగా జూలీ ముఖం వంక చూసింది, వెనక్కు తిరిగి వెళ్ళక తప్పదా అన్నట్టుగా!

శకటం మళ్ళీ బయలుదేరింది. కోట అంతకంతకు దగ్గరవుతోంది. గేటు దగ్గర సెంట్రీ రైఫిల్ భుజాన పెట్టుకుని ఆటూ ఇటూ పహారా కాస్తున్నాడు. గేటు తలుపులు మూసి వేసి ఉన్నయ్.

“గేటు తెరవాలంటే సెంట్రీ మనముఖాల్ని పరీక్షగా చూసిగాని లోనికి పోనివ్వడు! ఎలాద మనం లోపలకు ప్రవేశించేది?” రమణి కనుబోములు ముడిచింది.

జూలీ వెనక్కుదిరిగి లోపలంతా కలయజూసింది. శక

టంలోపల ఒక ప్రక్కగా రెండు శిరస్తాణాలూ. ఎడారిలో చూపు కనిపించేందుకు కళ్ళకు ధరించే గాగుల్స్ జతా కనిపించినయ్.

“వాటిని అందుకొని తలకు తగిలించు కుందాం. కళ్ళకు జోడు పెట్టుకుంటే మన ముఖాలు పూర్తిగా కవపడవ్!” అంది జూలీ, శిరస్తాణాన్ని నెత్తికి తొడుక్కుంటూ.

గేటు దగ్గర సెంట్రీ చెయ్యిజాపి అడ్డంగా నిలిచాడు ఆగమన్నట్టుగా. శకటం ఆగింది. సెంట్రీ ప్రక్కగా దగ్గరకు వచ్చి, వంగి, సన్ననికన్నంలోంచి లోనికి తొంగి చూశాడు.

అతడు వాళ్ళనేమాత్రం అనుమానించకుండా, గేటు తెరిచాడు. “అటుగా ఆపండి!” అంటూ ఒక దిశగా చూపించాడు సెంట్రీ.

గేటు దాటి ఎడారి శకటం లోనికి ప్రవేశించింది. రాతి గోడకు ప్రక్కగా ఆగింది.

## 11

“మనం శకటంలోంచి దిగామంటే, మనం సెంట్రీ కంటబడుతాం! ఎలాగ?” రమణి దిక్కులు చూసింది.

అప్పటికే జూలీ తాము ఎలా తప్పుకోవాలా అని ఆలోచిస్తున్నది.

కోట గోడలో అక్కడక్కడ మెట్లులాగ రాళ్ళు పోడుచుకు వచ్చినయ్, వాటిమీదుగా ఎక్కి ఇద్దరూ గోడమీదకు ఎక్కారు లేచినిలబడితే తమను ఎవరన్నా చూస్తారేమో అని, మెల్లగా ప్రాకుతూ మరో వేపుకు దాటుకున్నారు.

సెంట్రీ గేటు దగ్గర నిలబడి ఎడారివేపుగా చూస్తూండడం వల్ల వాళ్ళను ఎవరూ గమనించలేదు.

“అదుగో వాళ్ళను చూడు!” అంది రమణి ఎడారిలోకి

చూపిస్తూ.

జూలీ అటుగా చూసింది. శకటంలో ఎడారిలోకి వచ్చిన వ్యక్తులిద్దరూ కాళ్ళీడ్చుకుంటూ వస్తున్నారు.

“వాళ్ళు వచ్చేలోగానే మనం లోపలకు జొరబడాలి. వాళ్ళు లోపలకు వచ్చి, మన గురించి చెప్పారంటే, మన కోసం మూల మూల్నా వెదుకుతారు!”

“గాభరా పడకు! వాళ్ళుగేటు దగ్గరకు చేరేలోగానే, మనం కోటలోకి జొరబడుతాం!” జూలీ ధైర్యం చెప్పింది.

జూలీ. రమణి ఆగిన చోట, గోడక్రిందుగా లారీలునిల్చి ఉన్నాయ్. చప్పుడు కాకుండా, లారీల చాటుకు దూకారు ఇద్దరూ. ఆక్కడున్న ఇతర వాహనాల చాటుగా లోపలకు ప్రవేశించారు.

ఒక్క అంగలో రెండేసి మెట్లు ఎక్కుతూ లోపలకు దూరారు. వెనక్కు తిరిగి చూడకుండా.

మెట్లు తలుపు దగ్గర ఆగిపోయినయ్. ఆ తలుపు తెరిస్తే వ్రడంగం పని చేసే వాళ్ళు ఎదురు పడతారనీ, వాళ్ళహాలు తర్వాత ‘వీరనారి’ గది ఉందనీ జూలీకి తెలుసు ఎందుకంటే ఇంతకు మునుపు భయంకర్ తమను బంధించి అటునుంచే తీసుక వెళ్ళాడు.

కారిడార్ కు మరో ప్రక్కగా ఇంకో తలుపు కనిపించింది. ఆ తలుపు వెనక ఏముందో కనిపెట్టాలన్న కుతూహలంతో అటుగా అడుగులు వేసింది జూలీ.

తలుపు హ్యాండిల్ తిరిగింది. కానీ తలుపు తెరుచుకోలేదు. జూలీ తన జేబులోంచి సన్నని పరికరాన్ని తీసి తాళం తీయటానికి ప్రయత్నించింది.

జూలీ గేటు దగ్గర కలకలం వినవచ్చింది. సెంట్రీ పెద్దగా

అరుస్తూ ఏదో హెచ్చరిక చేస్తున్నాడు. బహుశా ఆ తమను గురించే అయి ఉండచ్చని ఊహించింది జూలీ తాళం ఊడివచ్చింది. తలుపు తెరచుకుని లోపలకు దూరారు. తమ వెనుకనే తలుపు మూసుకు గడియ పెట్టేశారు.

జూలీ గదంతా కలియజూసింది. అదో స్టోర్ గుంది. ఏవేవో ఎలక్ట్రిక్ పరికరాలున్నయ్. వైర్లూ రేడి ఉపయోగించే వాల్వలూ, ఇంకా ఇతరములైన వన్నీ అర పెద్ద పెద్ద కేసుల్లోనూ అమర్చి ఉన్నయ్.

వాటి అన్నిటికన్న ఏదో కొత్తరకం శబ్దం వాళ్ళని పరిచింది. ఆ శబ్దం ఎక్కడనుంచి వస్తున్నదో కించింది ఆమె.

ఆగదికి ఆనుకుని ఉన్న మరో గదిలోంచి కొత్త రధ్వని వస్తున్నదని గ్రహించింది జూలీ, తలుపు దగ్గ ఆనించి విన్న తర్వాత.

“లోపల్నుంచి ఏవో మాటలు గూడ వినవస్తున్న ఉండే!” అంది రమణి గూడా చెవి తలుపుకు ఆనిం తర్వాత.

“అవును! వాళ్ళిద్దరూ ఏదో ప్రయోగం మాట్లాడు తున్నారు! ఆ ప్రయోగాన్ని ఖైదీ మీద ఉ గించి చూడాలంటున్నారు!”

“అంటే మన కరుకణార్ గానీ, చటర్జీ మీదగాని ఉండాలి. వాళ్ళని ఎలా రక్షించటం ఈ ప్రమాదం న:

బయట కారిడార్ లో బూట్ల చప్పుడు వినిపించింది, అప్పుడే తమ కోసం అన్వేషణ మొదలయిందన్నమాట.

బూట్ల చప్పుడు దూరం కాగానే, జూలీ తలుపు

బయటకు చూసింది.

గేటు దగ్గర కాపలా కాసే సెంట్రీ అన్నివైపుల చూస్తున్నాడు. వాడు మళ్ళీ తమగది దగ్గరకు వచ్చి తలుపు నెట్టి చూశాడు, ఆగది తలుపు తాళం వేసి ఉంటుందనే తలంపుతో.

కాని చప్పున తలుపు తెరుచుకోవడం. జూలీ వాణ్ణి జ్యూడో దెబ్బతో పడగొట్టి, జర జర లోపలకు లాగటం రెప్పపాటులో జరిగిపోయింది.

సెంట్రీ నడుముకున్న బెల్టుతో అతడి కాళ్ళు బంధించేశారు. అతడి జేబుగుడ్డను తీసి, వాడినోట్లొక్కొక్కొక్క కుక్కారు, అరవకుండా.

రమణి గదిలో ఒక మూలనుంచి సన్నని వైర్ లాక్కొచ్చింది. దాంతో అతడి చేతులు కట్టేశారు.

తలుపు మూసి, వాణ్ణి తలుపు కడ్డంగా పడుకో బెట్టారు. జూలీ అతడి తలపై ఇచ్చిన దెబ్బకు వాడికి ఎప్పుడో స్పృహ తప్పిపోయింది.

తర్వాత శబ్దం వస్తున్న ప్రక్కగది తలుపు తెరిచారు.

ఒకవ్యక్తి గోడకానుకొని నిలబడి ఉన్నాడు. ఒక చేతిని మాత్రం, ఎవరో కొట్టబోతూంటే, ఆ దెబ్బనుంచి రక్షించుకోవడానికీ అన్నట్టుగా ముఖానికీ అడ్డం పెట్టుకున్నాడు. అతడి కనురెప్పలు ఆడుతున్నా, అతడిలో చలనం లేదు. ముఖం నిశ్చలంగా, అమాయకంగా ఉంది' అతని ముందు, నేలమీద సబ్బుపెట్టె ఆకారంలో చిన్న పెట్టెఉంది.

తాము విన్నశబ్దం ఆ పెట్టెలోంచే వస్తున్నదని గ్రహించింది జూలీ.

ఆ గదిలో నేల మీద ఉన్నటువంటి పెట్టెలు ఇంకా అనేకం ఉన్నయ్య!

అలమారు దగ్గరకు వెళ్ళి, చిన్నపెట్టు నొకదా  
కుంది. దాని మూత ఊడదీసి లోపలున్న పరికరాన్ని  
చూసింది.

“ఈ పరికరంలోంచి కంటికి కనుపించని శక్తి  
కాంతి పుంజం వెలువడుతుంది. దాన్ని ఎవరిమీదకు ప్ర  
వాళ్య శిలాప్రతిమల్లా నిలబడిపోతారు, ఏమీ చేయ  
కుంట్లా, నేను వీరనారి మీదకు దూకబోయినప్పుడ  
నామీదకు ఇదే కిరణాన్ని ప్రసారం చేసింది.”

“అందుకే ఈఖైదీ శిలా ప్రతిమలా నిలబడి పో  
మాట! ఈ గదిలో ఉన్న పెట్టిలన్నీ ఆలాంటి పరికరా  
ఉంటాయి!”

“అందుకు సందేహంలేదు. కానీ వీటివల్ల ‘వీరనా  
విధమైన ఉపయోగమో అర్థం కావటం లేదు!”

మరో అలమారులో ఎర్రరంగు శిరస్థాణాల  
విమానాల్లోంచి, పారా చూట్లలో క్రిందికి దూకే  
చోదకులు ధరించేవిలా ఉన్నయ్ అవి.

అంతలో ఎవరో తలుపు బాదటం వినిపించింది.  
పడి ఇద్దరూ తలుపు వంక చూశారు.

ఈ సరికొత్త పరికరాన్ని ఎలా ఉపయోగించాలో  
బాగుండును అనుకుంది జూలీ.

వీటివి తయారు చేసే ఇంజనీర్లో, సైంటిస్టులో  
గాని తారసపడితే బాగుండును, వాటి రసాస్యం కనుక్కో

జూలీకి ఏదో ఆలోచన తట్టింది. అలమారు దగ్గరకు  
శిరస్థాణాన్ని తీసి తలకు తగిలింది. చెవుల క్రిందః  
సరిపోయింది అది. గడ్డం క్రిందగా దాని బెల్టును బిగిం

రమణి ఆమెతో ఏదో అంది. కానీ అది జూలీ.

బడలేదు, శిరస్థానం ధరించడం వలన ఆమె చెవులు మూసుకు పోయి బయట శబ్దాలేవీ వినిపించటంలేదు.

జూలీ నేలమీదకు వంగి, ఖేదీ ముందు, నేలమీద ఉంచ బడిన సబ్బుపెట్టి సైజు పరికరాలు అందుకుంది. దానికున్న స్విచ్‌ని ఆఫ్ చేసింది. మోత ఆగిపోయింది. అంటే కాంతికిరణం ఆగిపోయిందన్నమాట.

దాన్ని తాకుతూనే జూలీ గూడా శిల్పపతిమలా అయిపో తుందేమో అని భయంగా చూసింది రమణి.

కాని జూలీకి అలాటిదేం సంభవించలేదు. అంటే శిరస్థా నాలు ధరిస్తే, ఆపరికరం విడుదల చేస్తే శబ్దతరంగాలు సోకవు. ఆవిధంగా ఆపరికరం వల్ల తనకు అపాయం రాకుండా, దాన్ని ఇతరుల మీదకు ప్రయోగించవచ్చునని తెలుసుకుంది ఆమె.

పరికరాన్ని జూలీ ఎప్పుడైతే నేలమీద నుంచి తీసిందో, అదే సమయంలో ఆఖైదీకి విముక్తి లభించింది. అతడు మా మూలుగా ఒళ్ళు విరుచు కున్నాడు.

జూలీ తన తలకున్న శిరస్థానాన్ని తొలగించింది. “ఎవరు నీవు? నీపేరేమిటి? ఇంతకు మునుపు ఇద్దరు ఖైదీల్ని లోపలకు తెచ్చారు. వాళ్ళను ఎక్కడ బంధించారు?” ప్రశ్నల వర్షం కురి పించింది ఆమె.

అతడు అయ్యోమయంగా, ఇప్పుడే మేలుకున్న వాడిలా చూశాడు! “చటర్జీ నాపేరు చటర్జీ! అన్నాడతడు.

జూలీ అతగాడకి మతిగాని పోలేదు గదా అనిపించింది. ‘చటర్జీని ఎడారిలో మరో ఏజంట్ వెంట వదిలి వచ్చాంగదా? ఆ తరవాత ఏం జరిగింది? మళ్ళీ వాళ్ళను బంధించి తెచ్చారు. వాళ్ళేమయినట్టు?’

“ఎడారి ఏమిటి? మళ్ళీ బంధించటం మేమిటి? నేను

బంధింపబడి ఇక్కడకు వచ్చినప్పట్నుంచి బయటకు ముఖం పెట్టి ఎరుగను. ఈనరకంలో యమయాతనలు పడుతున్నాను.”

తలుపుమీద ఎవరో గట్టిగా బాదు తున్నారు. తాము తలుపు తీయకపోతే, తలుపు విరిచేసి లోపలకు జొరబడేలా ఉన్నారే అనుకుంది జూలీ.

బహుశా మన కోసం గాలించే సైనికులయి ఉంటారు! మనకేది దారి?” రమణి తలుపు వంక చూస్తూ అంది.

అయితే జూలీ మనసు పరి పరి విధాలుగా ఆలోచిస్తున్నది. ఇతడే చటర్జీ అయితే, చటర్జీ పేరుతో కారుని నడిపిందెవరు? ఇక్కడ ఇద్దరు చటర్జీలు తారస పడ్డారు. ఇందులో అసలు చటర్జీ ఎవరు? కరుణాకర్ ఏమయినట్టు?

కారిడార్లో బూట్లు చప్పుడు అధికమవుతోంది. జూలీ ఒక పరికరాన్ని, ఒక శిరస్తాణాన్ని చేతులోకి తీసుకుంది.

ఆ గదిలో మరో తలుపు ఉంది. ఆతలుపు తోసుకొని రమణిని లాక్కునివెళ్ళూ ప్రక్కగదిలోకి జొరబడింది. చటర్జీ గూడ ఆమెను అనుపరించాడు.

ఆ గదిలో ఒకవైపు టేబుల్ మీద ప్రాజెక్టర్ ఉంది దాని కెదురుగా గోడకు ఆనించి పెద్ద తెర ఉంది.

జూలీకి అయిడియా వచ్చింది. రమణి వీపు వాకిలి వైపుగా ఉండేలా ప్రాజెక్టర్ ప్రక్కనే ఆమెను కూర్చో బెట్టింది. తను శిరస్తాణాన్ని తగ్గించుకుంది.

“చటర్జీ! నువ్వు వచ్చి ఇలా నిల్చో. ప్రతిమలాగ కనబడకుండా!” అంది ఆమె.

తన ముఖం ప్రాజెక్టర్ చాటుగా పెట్టుకుంది. ప్రిచ్ ఆన్ చేసింది, ప్రాజెక్టర్లో రీలు తిరుగుతోంది. తెరమీద దృశ్యాలు కనబడుతున్నయ్య.

ఆ దృశ్యాలన్నీ భారతదేశంలోని పెద్ద పెద్ద బ్యాంకులకు సంబంధించినవి, ప్రవేశ ద్వారం నుంచి బయలుదేరి, కరెన్సీ నోట్లూ, బంగారం నిల్వచేసే సేఫ్టీ వాల్టల వరకూ ఉన్న దృశ్యం కనుపిస్తున్నది తెరమీద.

అవతలి గది తలుపు తెరుచుకుంది. ఇద్దరు ముగ్గురు సిపాయిలు లోపలి తలుపు గూడా నెట్టి, తొంగిచూశారు.

“ఏయ్! ఎవరది? సినిమా కనబట్టాలా! తలుపులు మూసి వెళ్ళండి బయటకు!” చటర్జీ గొంతు మార్చి అరిచాడు.

ఆగంతులు తలుపులు మూసి వెళ్ళిపోయారు. రమణి సంతోషంగా జూలీ భుజం తట్టింది.—నీ ప్లాను అద్భుతంగా ఉందన్నట్టు.

“ప్రోజెక్టర్ అలానే నడుస్తుందనీ! ఆ శబ్దంలో మనం మరో దోవ చూసుకుని బయట పడాలి!” అంది జూలీ.

అదే సమయంలో ఇద్దరు వ్యక్తులు రెంచీలు, పట్టుకార్లతో లోవలకు వచ్చారు “ఏయ్! ఎవరిక్కడా! ఈ స్టోర్ రూమ్ లోకి వచ్చే అధికారం ఎవరిచ్చారు మీకు! వాళ్ళలో ఒకడు అరిచాడు.

జూలీ శిరస్తాణం తొడుక్కుని, తన చేతిలోని పరికరాన్ని స్విచ్ నొక్కి. ఆ ఇద్దరి వైపు త్రిప్పింది.

అంతే! వారిద్దరూ శిలా ప్రతిమల్లా నిలబడిపోయారు.

“నేను అడిగే వాటికి బదులు చెప్పండి! ఆ కిరణం ప్రభావంనుంచి మిమ్మల్ని రక్షిస్తాను. మీరు అరచి గోలచేయ గూడదు..!”

తను ‘వీరవారి’ ముందు శిలలాగే అయిపోయినప్పుడు, ఆమె మాటలు తనకు వినబడడం స్పష్టంగా గుర్తుంది. కనుక ఇప్పుడు తను చెప్పే మాట వారికీ వినబడుతుంది. కాని వారు మాట్లాడ

లేరు.

తన చేతిలోని పరికరం స్విచ్ ఆఫ్ చేసింది జూలీ  
“వాళ్ళ సమాధానం నాకు వినబడదు. ఈ శిశు  
వల్ల. కనుక వాళ్ళ మాటలు నీవు శ్రద్ధగా విని  
ముంచుకో!” అంది జూలీ రమణికి సీ చూస్తూ.

ఆ తర్వాత ఇంజనీర్లవంక తిరిగి అడిగింది. “ఈ  
రాత్రి ఎలా ఉపయోగించాలి! దీని ప్రభావం ఏ  
ఉంటుంది.?”

ఇంజనీరు నోరు విప్పాడు. “ప్రతి పరికరానికి లో  
ప్యూజ్ ఉంటుంది, దాన్ని కనెక్ట్ చేశాక కుడి ప్రక్క  
నొక్కితే కాంతి కిరణాలు ప్రత్యర్థి మీద పడతాయి  
ప్రభావం ఒక రోజులా ఉంటుంది. ఆ తర్వాత పరి  
పవర్ సెల్ అయిపోతుంది. మరో సెల్ వేస్తే గాని  
చేయరు!”

జూలీ సంజ్ఞ చేయటంతో, రమణి, చటర్జీ  
తీగతో బంధించేచారు. అరవటానికి వీల్లేకుండా నోటి  
అంటించారు.

## 12

“మిస్టర్ చటర్జీ! ఇప్పుడు చెప్పు నీ సంగతి!”  
జూలీ.

చటర్జీ తన చటికెన వ్రేలి గోరుని వెనక్క  
అదినిజంగోరు కాదు. అసలు గోటిపై అమర్చకుం  
గోరు. నకిలీగోరు క్రింద భారత జాతీయ చిహ్నం  
సింహాల ముద్ర కనుసించింది.

“ఇప్పటికైనా నన్ను నమ్ముతారా? నేనే ఇక్కడను  
మొదటి గూఢచారిని. మీరెవరో నాకు తెలియదు!

చూడటం ఇదే మొదటిసారి!" అన్నాడతను ఆశ్చర్యాన్ని కనబరుస్తూ.

అంతలో నురో సంఘటన జరిగింది. గోడలో మరోద్వారం గుండా కరుణాకర్ వచ్చాడు. అతడి నుఖం చెమటలు కక్కుతోంది. మనిషి రొప్పుతున్నాడు.

"వారిక్కడున్నారా? పారిపోండి! సైనికులు వస్తున్నారు!" అని అరిచాడు కరుణాకర్.

అతడి వెనుక నుంచి ఇద్దరు సైనికులు వేటకుక్కల్లా లోపలకు జొరపడ్డారు.

జూలీ తన చేతిలోని పరికరం స్విచ్ నొక్కింది. ఆ సైనికులిద్దరూ రాళ్ళలా బిగుసుకు పోయారు.

"ఇక నీ కొచ్చిన భయంలేదు కరుణాకర్! నిన్ను ఎడారిలో ఉంచాం గదా? మేం శకటంలోని సైనికుల్ని తప్పించుకుని తిరిగి వచ్చేసరికి మీ ఇద్దరిజాడలేదు ఏం జరిగిందో వివరంగా చెప్పు!" అనడిగింది. జూలీ.

"అ ఎండలో కళ్ళు మంటగా ఉండి, నేను కళ్ళు మూసుకుని కూర్చున్నాను బార్బాలిన్ క్రింద. నా ప్రక్కనే కూర్చున్న చటర్జీ తన జేబులోంచి ట్రాన్సిమిటర్ని తీసి ఏదో సంకేతాలిచ్చాడు. పావుగంట గడవకముందే కోటలోంచి జీప్ వేసుకుని భయంకర్ వచ్చాడు. మా ఇద్దరినీ మళ్ళీ కోటకు చేర్చారు."

"మనకు కావలసినట్టు చటర్జీ అతడు కాడు! ఇతడు! అసల్లిన చటర్జీ! ఆ పేరు పెట్టకుని శత్రువుల్లో మనను మభ్య పెట్టటానికి మనతో వచ్చి ఉండాలి!"

"అదిసరే! ఈ కొత్తరకం పరికరాన్ని ఎలా పసిగట్టావ్? వీళ్ళని ఏలా ప్రతిమార్లగా నిశుష్కల్లో మార్చేశావే!" కరుణా

కర్ ఆమెని మెచ్చుకున్నాడు.

ప్రక్క గదిలో తాము ఇంతకు ముందు సెంట్రీ ఎలాగో తన కట్టు విడదీసుకున్నాడు. అతం పెద్దగా అరుస్తున్నాడు. “శత్రుగూఢచారులు ఇక్కడ అందరూ రండి! అందరూ రండి!”

ఆ కేకలకు జూలీ, రమణి, కరుణాకర్, చటర్జీ ఒక్కసారే ఉలిక్కిపడ్డారు.

జూలీ గబ, గబ, అలమారు దగ్గరకు పరుగెత్తి డున్న శిరస్తాణాన్ని అందుకుని మిగతా ముగ్గురికి అలలుగురూ చేతికందినన్ని సోప్టాక్స్ లాంటి అందుకున్నారు. వాటముత విప్పి ప్యూజ్ ని కనెక్ట్ తలా ఒక పరికరం రెడీగా పుచ్చుకుని తమ అతీ ఎదురు చూడసాగారు.

వారున్న గదికి రెండు వైపులనుంచీ తలుపులు స్టైనికులు లోపలకు దూకారు.

వారు లోపలకు వస్తూనే వారివీర క్షాంతి కిర రించింది. ఎక్కడివారక్కడ శిలాప్రతిమల్లా విలబడి ఆ గదిలో నాలుగు వేపులా నాలుగు పరికరాల్ని ఉంచి ప్రసరించే కిరణాలవల్ల. ఆ గదిలోని వారంతా శిలా ఉండిపోయారు.

ప్రతి ద్వారం దగ్గర ఒక్కొక్క పరికరాన్ని స్విచ్ ఉంచింది జూలీ! ఎవరైనా హఠాత్తుగా ఆటు వచ్చాడ శిల అయిపోయినట్టే లెక్క.

మరో ద్వారంగుండా వాళ్ళు నలుగురూ ఆ బయటకు వచ్చారు.

జూలీ నేరుగా వ్రడంగుల గదిలోని వెళ్ళింది. వా

కోటలోకి శత్రువులు వచ్చినట్టుగానీ, ఆ శత్రువులకోసం అన్యేషణ జరుగుతున్నదని గానీ, తెలుసుకున్నట్టు లేదు. వాళ్ళ పనిలో వాళ్ళు నిమగ్నులై ఉన్నారు.

టేబుల్ వీరాద బొంబాయి రిజర్వ్ బ్యాంక్ మోడల్ తయారయి ప్రహ్లాండంగా ఉంది. ఆ మోడల్ ముందు తాజ్ మహల్ గూడ పనికి రాదనిపించే అందంగా ఉంది.

జూలీ ఒక్క తన్ను తన్నింది. ఆ మోడల్ ని. అది టేబుల్ వీరాదమంచి క్రింద పడి ముక్కలు ముక్కలై పోయింది. వ్రడంగి పనివాళ్ళు కోపంతో తుపాకులు తీయబోయారు. ఆగంతకుల్ని ఎదుర్కునేటందుకు.

అయితే జూలీ వదలిన కిరణం మూలంగా వాళ్ళు అచేతనంగా బొమ్మల్లా నిలబడిపోయారు.

ఏ మాత్రం కాలయాపన చేయకుండా జూలీ, ఆ హాలు దాటి, మరో గది తలుపు తెరచింది.

ఆ గదిలో నల్లని చీరలో, మేలి ముసుగులో వీరనారి కూర్చుని ఉంది. టేబుల్ ముందు ఆమెకెదురుగా భయంకర్ నిలబడి ఆమెకేదో చెబుతున్నాడు.

ఆగంతకుల్ని చూస్తూనే భయంకర్ తన బెల్టులోనుంచి రివాల్వర్ తీయబోయాడు.

అతణ్ణి చూడగానే రమణికి కోపం ముంచుకొచ్చింది. తన చేతిలోని పరికరంతో కాంతి పుంజాన్ని అతడి వీరాదకు ప్రసరించింది. అతడు అలాగే కొయ్యబారిపోయాడు.

ఈ హఠాత్సంఘటనకు వీరనారి బెదిరిపోయినట్టుగా కనుపించింది.

“మేలి ముసుగులోని వీరనారి! ఈ నాటితో నీ ఆట కట్టు!” అని కోపంగా అరిచింది జూలీ.

“కాంతి కిరణం రహస్యం చేజిక్కిందని కులుకుతున్నా వేమో! అది నా దగ్గర పని చేయదు! చూడు! నిన్నిప్పుడే పాతాళ గృహానికి పంపుతాను!” అంటూ వీరనారి ఆమె టేబుల్ మీది స్విచ్‌ని నొక్కింది.

శిరస్తాణం ధరిస్తే ఎవరి మాటలు వినబడవు గదా, వీర నారి మాటలు తనకేలా వినిపించినాయ్ అని ఒక్క క్షణం ఆశ్చ ర్యపోయింది జూలి.

కానీ వీరనారి ముందు వైర్‌లెస్ ఉండి ఉండవచ్చనీ, శిరస్తాణాల్లో దాని తాలూకు రిసీవర్ ఉండటంవల్లనే, ఆమె మాటలు తనకు స్పష్టంగా వినిపించాయని గ్రహించటానికి అట్టే కాలం పట్టలేదు జూలికి.

వీరనారి టేబుల్ మీద స్విచ్ నొక్కగానే, జూలి పాదాల క్రిందినేల కదలుతూన్నట్టు అనిపించింది. ఇలాంటి మోసం ఏదో జరుగుతుందని ముందే ఊహించిన జూలి ఒక్క ఎగురుతో టేబుల్ అంచుని పట్టుకుని వ్రేలాడింది.

మరు క్షణంలో జూలి నిలబడిన చోటు నేల కుంగిపోయి క్రింద పెద్ద అగాధం ఏర్పడింది.

ఇదంతా చూస్తున్న కరుణాకర్ తన చేతిలోని పరికరాన్ని వీరనారి మీదకు ప్రసరింపజేశాడు. లేకపోతే ఆమె జూలిని అగాధంలోకి నెట్టేస్తుండేమో అని!

వీరనారి శిలాప్రతిమాలా అయిపోయింది. జూలి టేబుల్ మీద స్విచ్‌ని అందుకుని దాన్ని నొక్కింది.

అగాధం మూసుకుపోయి ఎప్పటిలా నేల ఏర్పడింది.

“కరుణాకర్! ఆమె నుంచి కిరణ ప్రసారాన్ని ఆపు చెయ్ ఆమె నుంచి మనకు కొంత సమాచారం కావాలి!” అంది జూలి.

వీరనారికి తెలివి వస్తూనే మరో పన్నాగం వేసింది. ఆమె

కూర్చున్న కుర్చీకి చక్రాలున్నయ్. వాటిని త్రిప్పేసరికి కుర్చీ వేగంగా వెనక్కు జరిగింది. అంతేకాదు ఆ కుర్చీ గది దాటుకుని పోవటానికి వీలుగా, గోడలో మరో ద్వారం తెరుచుకుంది.

జూలి టేబుల్ మీదకు ఎగిరి జుట్టు దొరకబుచ్చుకుంది కావీ ఆ జుట్టు ఊడి చేతికి వచ్చింది. అది కేవలం విగ్గు అని తెలుసుకుని జూలి దాన్ని నేలకేసి విసిరికొట్టింది.

ఈ దఫా రమణి, వీరనారి మీదకు కాంతి కిరణాన్ని ప్రసరింపజేసింది.

సరిగా గుమ్మం దగ్గర చక్రాల కుర్చీ ఆగిపోయింది. వీరనారి మరోసారి గడ్డకట్టుకు పోయింది.

నలుగురు ఆమెను చుట్టు ముట్టారు. కిరణాన్ని ఉపసంహరించాక వీరనారి ముఖానికున్న మేలి ముసుగుని లాగేసింది. జూలి.

ఆశ్చర్యం! కుర్చీలో కూర్చున్న వ్యక్తి ఆడదికాదు అందరూ అనుకున్నట్టుగా! అతడు పురుషుడు నిక్కచ్చిగా.

“అరె! ఇతడు మన శాఖ వాడే! ఎజెంట్ త్రి జీరో!” అని అరిచింది రమణి.

జూలి అతడి ముఖంలోకి చూసింది, చటర్జీ పేరుతో రమణి ప్రక్కనే ఆపరేషన్ టేబుల్ మీదనున్నవ్యక్తి అతడు!

అతణ్ణి బంధించారు నలుగురూ కలిసి! తమ గూఢచారి శాఖలో వ్యక్తే ఈ ముఠాకు నాయకుడు! స్త్రీగా వీరనారి అనే పేరుతో చెలామణి అయి ప్రభుత్వాన్ని మోసం చేస్తున్న వ్యక్తి తను పనిచేసే గూఢచారి శాఖకే అప్రతిష్ట తెచ్చిన కిరాతకుడు.

శిరస్తానాలు విప్పేసి తమ బంధితుడిలో ఆ గదిలోంచి బయటకు వచ్చారు గూఢచారి శాఖలోని వ్యక్తులు, రమణి,

జూలీ, ఛటర్జీ, కరుణాకర్!

అప్పటికి జూలీ వైర్లెస్ లో తమకేంద్ర కార్యాలయా-  
తెలియజేసింది 'వీరనారిని' ప్రాణాలతో పట్టుకున్నట్లుగా.

“ఛటర్జీ పేరు చెప్పి మమ్మల్నెందుకు మోసంచేశావ్  
అనడిగింది రమణి, 'శ్రీ జీరో' వంక చూస్తూ.

“ఆ ట్రీక్ నేను చెబుతాను విను! మనల్ని నమ్మించటా-  
ముఠా నాయకురాలు. కాదు, నాయకుడైన శ్రీ జీరో, &  
ఛటర్జీ అయినట్టుగా, రమణి ప్రక్కన బంధంలో ఇరుక్కు-  
పడుకున్నాడు. మనం అతడే నిజంగా ఛటర్జీ అనుకుని, అత-  
మనతో కారులో తీసుకు వెళ్ళాం, ఇక్కడనుంచి తప్పించి.

“డ్రైవింగ్ సీట్లో కూర్చుని, కారుని అటు పోనిచ్చి, ఇ-  
పోనిచ్చి మనల్ని తిరిగి కోట దగ్గరికే చేర్చాడు!” జూలీ బడు-  
చెప్పింది శ్రీ జీరోకి బదులుగా.

“ఇంతకీ ఇతడి పథకం ఏమిటని? ఈ ముఠానం-  
విందుకు తయారు చేసినట్టు!” కరుణాకర్ అడిగాడు.

ఈ దశా కూడ జూలీయే సమాధానం చెప్పింది. “మ-  
ప్రాజెక్టర్ ని ఆడించినప్పుడు తెరవీరద బిల్డింగ్ లు కనబడిన-  
గుర్తుందా?”

“అవును!” అన్నారు రమణి, ఛటర్జీ.

“ఆ బ్యాంకులోకి ఇతడి ముఠా జొరబడి , ఈకా-  
కిరణాల్ని ఉపయోగించి బ్యాంకు ఉద్యోగులందర్నీ శిలాప్రతిమల-  
చేస్తారు. ఆ తర్వాత లాకర్స్ తెరచి డబ్బూ, బంగారం అం-  
దోచేస్తారు. ఇలానే ప్రతి పట్టణంలోనూ దోపిడి చేస్తారు.  
డబ్బుతో ప్రభుత్వాన్ని కాలద్రోసి, తామే నిరంకుశలుగా మ-  
లని శ్రీ జీరో ఆశయం అయి ఉంటుంది.

“తన అనుచరులకు ప్రతి బ్యాంకు మీదకూ ఎలాదాడి చేయాలో తర్ఫీదు ఇచ్చేందుకుగాను. బ్యాంకుమోడల్స్ వ్రడంగం వాళ్ళ చేత తయారు చేయించటంలో ప్రధానోద్దేశ్యం!”

“ఎంత కుట్ర!” అని ముక్కు మీద వ్రేలేసుకుంది రమణి

“అంతేకాదు! ఈ పరికరాల్ని తయారు చేయటంకోసం అణుశక్తికి అవసరమయే యురేనియం అవసరం! ఈ యురేనియం కెనడా దేశం నుంచి మన దేశానికి ఏరీతిగా, ఎంత రహస్యంగా చేరవేయ బడుతుందో, మన కేంద్ర కార్యాలయం ఫైళ్ళలో మాత్రమే తెలియజేయబడి ఉంది. ఆ రహస్యాన్ని దొరక బుచ్చుకుని, మనతోటి ఉద్యోగి అని చెప్పుకోవడానికే సిగ్గు చేటు అయిన ఈ శ్రీ జీరో యురేనియం కాజేయటం మొదలైపోయింది. దాంతోనే ఈ కిరణ యంత్రాల్ని తయారు చేయిస్తున్నాడు.”

“ఈ ఎడారిలో రహస్య స్థావరం ఏర్పరచుకుని తన పథకాన్ని అమలులో పెట్టాలని చూశాడు. కానీ ఎవడు తీసిన. గోతిలో వాడే పడతా డన్నట్టుగా, తను తయారు చేయించిన కిరణానికి తనే బందీ అయిపోయాడు.” జూలీ ముగించింది.

అంతలో ఆకాశంలో హెలికాప్టర్ల ప్రవేశ వినిపించింది అందరి ముఖాల్నూ సంతోషం వెలిగింది.